




ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ) ಮಹಿನ್ಯಾಳಿಂ ಪತ್ರ್

ಪುತ್ತೂರಿಂ ನೆಕೆತ್ರ್



ಆಲ್ಲೆಲೂಯಾ,
ಸೊಮಿ
ಜಿವಂತ್
ಜಾಲಾ

ಪಾಸ್ಕಾಂಚೊ
ಬಿಲೀಷ್
ಆಂಕೊ

ನಾನ್ಲಾಚೊ ವಿಶೆವ್



ಲೋರೆನ್ಸ್ ಗ್ರೆಗೊರಿ ಪಿಂಟೊ (L.G.Pinto)(83)

(ಪತಿ, ಶ್ರೀಮತಿ ಮೇರಿ ಪಿಂಟೊಚೊ)
ನೆಲಪ್ಪಾಲ್, ಬನ್ನೂರ್, ಪುತ್ತೂರ್.

ತುಜೊ ಅವಾಜ್ ಆಮ್ಚ್ಯಾ ಕಾನಾಂನಿ
ಆಜೂನ್ ಸಾದ್ತಾ
ತುಜಿ ದೀಷ್ಟ್ ಆಮ್ಚ್ಯಾ ದೊಳ್ಯಾಂನಿ
ಆತಂಯ್ ಝಳ್ಕಾತಾ
ತುಜೊ ಮೋಗ್ ಆಮ್ಚ್ಯಾ ಕಾಳ್ಜಾಂತ್
ಉಡಿ ಚಡಯ್ತಾ
ತುಜೊ ಸಾಂಗಾತ್ ಆಮ್ಚ್ಯಾ ಘರಾಂತ್
ಕೊನ್ಯಾ ಕೊನ್ಯಾಂನಿ ದಿಸ್ತಾ
ತುಜಿಂ ರುಪ್ಣೆಂ ಆಮ್ಚ್ಯಾ ಮನಾಂತ್
ಪಿಂತುರ್ ಕರುನ್ ಬಸ್ಲಾಂ
ಆಮಿ ತುಜೆ ಯಾದಿಂತ್ ಜಿಯೆತಾಂವ್

ಶ್ರದ್ಧಾಂಜಲಿ ಪಾಟಾಯ್ತಾತ್:

ದುಖೇಸ್ತ್ ಪತಿಣ್ ಮೇರಿ ಪಿಂಟೊ
ಪೂತ್: ವಿನ್ಸಿ, ಜೊಸ್ನಿ ಆನಿ ನವೀನ್,
ಧುವೊ: ಪ್ರೆಸ್ನಿ, ಪ್ಲೊಸ್ನಿ, ಚೆಸ್ನಿ ಆನಿ ಸೊಫಿ,
ಸುನೊಂ, ಜಾಂವಂಯ್, ನಾತ್ರಾಂ ಆನಿ ಕುಟಾಮ್

ಭಾರತ್ ದೇಶಯೀ ಹಾಂತುಂ ಏಕ್ ಮ್ಹಳ್ಳಾಕ್ ದುಬಾವ್‌ಚ್ ನಾ! 'ಸ್ವದೇಶಿ' ಮಂತ್ರ ಉಚಾರ್ಪ್ತಾ ಫುಡಾರ್ಯಾಂಚ್ಯಾ ವಿದೇಶಿ ದವ್ಲತೆಚೊ ಆನಿ ತಾಂಚ್ಯಾ ವಿದೇಶಿ ಮರ್ದೆಚೊ ಘಾತ್, ಆಮ್ಕಾಂ ಕುರ್ಪ್ಯಾ ನಾಗರಿಕಾಂಕ್ ಯೆದೊಳೀ ಸಮ್ಜೊಂಕ್ ನಾ! ದೆಶಾಚ್ಯಾ ರಯ್ತಾಂಚಿ ಭುಂಯ್ ಆನಿ ಲೊಕಾಚಿ ತಾನ್ ಥಾಂಬಂವ್ಚೆಂ ಉದಾಕ್ ಸಯ್ತ್ ಬಹುರಾಶ್ಟೀಯ್ ಕಂಪ್ಲಾಂಕ್ ದೀಂವ್ನ್ ತಾಂಚೀ ಥಾವ್ನ್‌ಚ್ ಆಮಿ ತೆಂ ವಿಗ್ತೆಂ ಘೆಜಿ ಮ್ಹಣ್ ಕಾನೂನ್ ಯೇತ್ ತರ್ ತಾಂತುಂ ವಿಶೇಶ್ ಕಾಂಯ್ ನಾ!

ಮಾರ್ಚ್ ಮ್ಹಯ್ನಾಚಿ 22 ತಾರಿಕ್, ಜಾಗತಿಕ್ ಉದ್ಘಾಟೊ ದೀಸ್. ಉದ್ಘಾಟೆಂ ಮಹತ್ವ್ ಸಮ್ಜೊಂಕ್, ಉದ್ಘಾಟೊ ದುರುಪ್ಯೋಗ್ ಆಡಾಂವ್ಕ್, ಸರ್ಪಾಂಕ್ ನಿತಳ್ ಉದಾಕ್ ಮೆಳ್ಳೇ ದಿಶೆನ್ ಕಾರ್ಯಕ್ರಮಾಂ ರುಪಿತ್ ಕರುಂಕ್, ಉದಾಕ್ ಉರೊಂವ್ಕ್ ಆನಿ ಉದ್ಘಾ ವಿಶಿಂ ಸಮ್ಜೊಣಿ ವಾಡಂವ್ಕ್ ಜಾಯ್ ಜಾಲ್ಲೊ ದೀಸ್. ಆಮ್ಚೆ ಪಯ್ಲಿ ಕಿತ್ಯಾ ಲೊಕಾಕ್ ಕಳಿತ್ ಆಸಾ - ಆಜ್ ಆಮಿ ಆಮ್ಚೆಂ ಮ್ಹಣ್ ಲೆಕ್ತೆಂ ಉದಾಕ್ ಸಯ್ತ್ ಸರ್ಕಾರಾನ್ ಬಹುರಾಶ್ಟೀಯ್ ಕಂಪ್ಲಾಂಕ್ ವಿಕಾಂ ಮ್ಹಣ್ ?

ಆಮೆರಿಕಾಚ್ಯಾ 16 ಕಂಪ್ಲಾಂಚಿ ವ್ಹಡ್ ಅಧಿಕಾರಿ ಕರ್ನಾಟಕಾಚೆಂ ರಾಜ್-ಶೆರ್ ಬೆಂಗ್ಳುರಾಕ್ ದೆಂವ್ತಲೆ. ತಾಂಚೊ ಇರಾದೊ: ದೆಶಾಚಾ 50 ಬಿಲಿಯಾನ್ ಡೊಲರಾಂಚ್ಯಾ ಉದ್ಘಾಟ್ಯಾ ಮಾರ್ಕೆಟೆಂತ್ ವೆಪ್ಪಾರ್ ಕರ್ಚೊ ಹ್ಯಾ ಖಾತಿರ್ ಆಮ್ಚ್ಯಾ ಫುಡಾರ್ಯಾಂನಿ ತಾಂಕಾಂ ಆಪಯ್ಲಾಂ. 'ಉದಾಕ್ ವೆಪಾರ್ ಮಿಸಾಂವ್' ('Water Trade Mission') ಮ್ಹಣ್ ವೊಲಾವ್ನ್ ತ್ಯಾ ಕಂಪ್ಲಾಂಕ್ ಆಮ್ಚೆಂ ಉದಾಕ್ ನಿತಳ್ ಕರ್ನ್ (?) ಆಮ್ಕಾಂಚ್ ವಿಕುಂಕ್ ಬೋವ್ ಗುಟಾನ್ ತಯಾರಾಯ್ ಜಾತಾ.

ಬೋವ್ ಆದಿಂ ಥಾವ್ನ್ ಉದಾಕ್ ಆನಿ ತಾಚೆರ್ ನಿಯಂತ್ರಣ್ ಮನ್ಯಾಚ್ಯಾ ಅಧಿಕಾರಾಚೆಂ ಮೂಳ್. ಸಂಸಾರಾಚ್ಯಾ ಸರ್ವ್ ಸಂಸ್ಕೃತಿ ಆನಿ ಧರ್ಮಾನಿ ಉದ್ಘಾಕ್ ವಿಶಿಷ್ಟ್ ಸ್ಥಾನ್ ಆಸಾ. ಉದಾಕ್ ಪಾತಾಕ್ ಧುತಾ,

ಉದಾಕ್ ಅತ್ರಿಕ್ ಘಟಾಯ್ ದಿತಾ ಮ್ಹಳ್ಳೆ ಸಂಕೇತ್ ಸರ್ವ್ ಧರ್ಮಾಂಚ್ಯಾ ವಿವರಾಂತ್ ಮೆಳ್ತಾತ್. ದಾಕ್ಟಾಕ್: ಪಾಸ್ಕಾಂಫೆಸ್, ಉದಾಕ್ ಬೆಂಜಾರ್, ಆಂಗ್ಲೆಂತ್, ಬೆಂಜೆಂತ್ ಇತ್ಯಾದಿ.

ಧರ್ಮಿಕ್ ಆನಿ ಸಂಸ್ಕೃತಿಕ್ ಕಾರಣಾಂಕ್ ಲಾಗೊನ್ ಯೆದೊಳ್ ಪರ್ಯಾಂತ್ ಉದಾಕ್ ವೆಪಾರಾಚಿ ವಸ್ತ್ ಜಾಂವ್ಕ್ ನಾತ್‌ಲ್ಲೆಂ. ಪುಣ್ ಫುಡೆಂ, ಉದಾಕ್ ರಾಜಕೀಯ್ ಆನಿ ಆರ್ತಿಕ್ ಅಧಿಕಾರಾಚೆಂ ಮೂಳ್ ಜಾಂವ್ಕ್ ಪಾವ್ತಲೆಂ.

ಧರ್ಮಿ ಭಿತರೊ ತೇಲ್, ಆನಿ ತ್ಯಾ ತೆಲಾಚೆಂ ವೆಪಾರಿಕರಣ್ ಗಲ್ಫ್ ರಾಶ್ಟ್ರಾಂಕ್ ಕಶೆಂ ನಾಂವಾಡ್ಲಿಕ್ ಕರುಂಕ್ ಪಾವ್ಲೆಂಗೆಲೆ, ತಶೆಂಚ್ ಜಾತೆಲೆಂ, ಉದ್ಘಾಟೆರ್ ಅಧಿಕಾರ್ ಆನಿ ಮ್ಹಾಲಕ್‌ಪಣ್; ಚಲಂವ್ಚ್ಯಾ ಕಂಪ್ಲಾಂಚೆಂ ಕರ್ತಾರ್!

ತೇಲ್ ಉತ್ಪಾದನ್ ಜಾಂವ್ಚ್ಯಾ ಗಾಂವಾಂನಿ ಆತಾಂ ಏಕ್ ಭೈಂ ಉಟ್ಲಾಂ ಕೀ, ಧೊಡ್ಯಾ ವರ್ಸಾಂನಿ ತೇಲ್ ಆಕೇರ್ ಜಾತೆಲೆಂ. ಎದೊಳ್‌ಚ್ ಸಬಾರ್ ಕಡೆ ತೆಲಾಚಿ ನಿಕ್ಯೆಪ್ ನಿಮಾಣ್ಯಾ ಹಂತಾಕ್ (Peak Oil) ಪಾವ್ಲ್ಯಾತ್. ದೆಕುನ್ ಬಹುರಾಶ್ಟೀಯ್ ಕಂಪ್ಲಾಂಚಿ ದೀಲ್ಪ್ ಆಮ್ಚ್ಯಾ ಉದ್ಘಾಟೆರ್ ಪಡ್ಲ್ಯಾ 'ಉದಾಕ್ ವೆಪಾರ್ ಮಿಸಾಂವ್' ನಾಂವಾಚ್ಯಾ ಹ್ಯಾ ಯೆವ್ಜೆಂತ್ ವಾಪಾರ್ಲ್ಯಾತ್ ತೆ ಸಬ್ದ್ : 'ಉದ್ಘಾಟೆ-ಮಾರ್ಕೆಟ್' (Water Market) ಆನಿ 'ಉದಾಕ್-ವೆಪಾರ್' (Water Trade) ಆಮ್ಕಾಂ ಭೈಂ ಹಾಡಯ್ತಾತ್.

ತರ್, ಕಿತೆಂ ಜಾಯ್ತ್ ಆಮ್ಚ್ಯಾ ಲೊಕಾಚಿ ಗತ್? ಆಮ್ಚ್ಯಾ ಕೃಶೆಚಿ ಗತ್? ಆಮ್ಚ್ಯಾ ಉದ್ಘಾಟೆ ಗತ್? ಆಮೆರಿಕಾಚ್ಯೊ ಕಂಪ್ಲಾಂ ಆಮ್ಚ್ಯಾ ಉದ್ಘಾಟೆಂ ಮುಳಾಂ ಚಿಂವ್ತಲ್ಯೊ, ಆಮ್ಚೆಂ ಉದಾಕ್ ನಿರ್ಮಲ್(?) ಕರ್ನ್, ಆಮ್ಕಾಂಚ್ ವಿಕೆಲ್ಯೊ ಆಮ್ಚ್ಯಾ ಪಿಯೆಂವ್ಚ್ಯಾ ಉದ್ಘಾಟೆ ತಾಂಚ್ಯಾ ಕಂಪ್ಲೆಚಿ ಅಧಿಕಾರಿ ಉಪ್ಜೇತಲೆ. ಆಮ್ಚ್ಯಾ ಪೆಂಟೆ-ಶೆರಾಂನಿ ಆಮ್ಚೆಂ ಉದಾಕ್ ವಿಕೆಲೆ. ಆಮಿ ಪಯ್ಲೆ ದೀವ್ನ್ ಆಮ್ಚೆಂಚ್ ಉದಾಕ್ ಘೆತಲ್ಯಾಂವ್ ಆನಿ ತಾಂಕಾಂ ಗ್ರೇಸ್ತ್ ಕರ್ತಲ್ಯಾಂವ್!

ಜಯ್ ಆಮ್ಚ್ಯಾ ಮುಕೆಲ್ಯಾಂಕ್, ಜಯ್ ಆಮ್ಚ್ಯಾ ಸರ್ಕಾರಾಂಕ್!!



ಸಾಂತ್ ಆಂತೊನ್ ಫಿರ್ಗಜ್, ಬನ್ನೂರ್

ಭಾಗೆವಂತ್ ಹಪ್ಪಾಚಿ ಲಿತುರ್ಜಿ

- 17-04-2011 ತಾಳಿಯಾಂಚೊ ಆಯ್ತಾರ್, ಮೀಸ್: ಸಕಾಳಿ 7 ವೊರಾರ್ ಆನಿ 9 ವೊರಾರ್.
- 21-04-2011 ನಿಮಾಣೊ ಬ್ರೆಸ್ತಾರ್, ಮೀಸ್: ಸಾಂಜೆರ್ 6.30 ವೊರಾರ್.
- 22-04-2011 ನಿಮಾಣೊ ಸುಕ್ರಾರ್, ಸಾಂಜೆರ್ 3 ವೊರಾರ್ ಖುರ್ಸಾ-ವಾಟ್, ಉಪ್ರಾಂತ್ ನಿಮಾಣ್ಯಾ ಸುಕ್ರಾರಾಚಿ ಸೆರೆಮನಿ.
- 23-04-2011 ಅಲೆಲೂಯಾ ಸನ್ನಾರ್, ಮೀಸ್: ಸಾಂಜೆರ್ 7 ವೊರಾರ್.
- 24-04-2011 ಪಾಸ್ಕಾಂಚೊ ಆಯ್ತಾರ್, ಮೀಸ್: ಸಕಾಳಿಂ 8 ವೊರಾರ್.

ರೆತಿರ್ :

- 10-04-2011 ತಾರ್ಕೆರ್ ಆಯ್ತಾರಾ ಸಕಾಳಿಂ 9 ವೊರಾಂ ಥಾವ್ನ್.
- ರೆತಿರ್ಕೆ ಆಯಿಲ್ಲ್ಯಾಂಕ್ ದೊನ್ಬಾರಾಂ ಪೆಜ್ ಆನಿ ಚಿಟ್ಟೆಚ್ಯಾ ಜೆವ್ಣಾಚಿ ವ್ಯವಸ್ಥಾ ಆಸ್ತಲಿ.

ಪಿಂಟೊ

ಸ್ಪುಡಿಯೊ-ವಿಡಿಯೋ

ಪ್ರಧಾನ್ ರಸ್ತೊ, ಪುತ್ತೂರ್

ಆಮ್ಚೆ ಸಹ-ಸಂಸ್ಥೆ:

ಪಿಂಟೊ'ಸ್ ಪಿಂಕಿ ಸ್ಪುಡಿಯೋ, ಕೂರ್ನಡ್ಕ -ಪುತ್ತೂರ್

ಪಿಂಟೊ ಸ್ಪುಡಿಯೊ-ವಿಡಿಯೋ, ಮಡಂತ್ಕಾರ್

ಮೊ: 9448888626, 9844550693



Arun M. Pinto

ಕಾಜಾರಾಚಿಂ ಯಾ ಇತರ್ ಆಮಂತ್ರಣ್ ಪತ್ರಾಂ ಥೊಡ್ಯಾಚ್ ಘುಂಟ್ಯಾಂನಿ ತಯಾರ್!
ವಿಂಚವ್ಣೆಕ್ ದೊನ್ಬಿಂ ಥರಾಂಚಿಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್

ಸಂಪರ್ಕ್ ಕರಾ:

ಮಿರಾ ಪ್ರಿಂಟರ್ಸ್

ಕಪಿತಾನಿಯೊ ಇಸ್ಕೊಲಾ ಲಾಗ್ನಾರ್ , ಪಂಪ್‌ವೆಲ್, ಮಂಗ್ಳೂರ್ - 2

ಫೋನ್ : 2435497, 6515497





ST ANN'S GROUP OF INSTITUTIONS

(Estd : 1993)

Mulki, Mangalore - 574 154

Ph: 0824-2293880, 2293881, 2290505, Fax : 0824-2293882

Website : www.saintanns.in, E-mail: saintanns2003@gmail.com

COURSES OFFERED

INSTITUTE OF HEALTH SCIENCES

Recognized by Paramedical Board, Directorate of Medical Education, Bangalore & Govt. of Karnataka

1. DIPLOMA IN MEDICAL LABORATORY TECHNOLOGY (DMLT)
2. DIPLOMA IN X-RAY TECHNOLOGY WITH CT SCAN AND MRI (DXRT)

Eligibility for the above courses:

(i) S.S.L.C. or Equivalent with Min. 45%

DURATION: THREE YEARS

(ii) P.U.C. Science with PCB or Equivalent with Min. 40%

DURATION: TWO YEARS

(Affiliated to Rajiv Gandhi University of Health Sciences, Recognized by Govt of Karnataka)

3. B.Sc in MEDICAL LABORATORY TECHNOLOGY
4. B.Sc in MEDICAL IMAGING TECHNOLOGY
5. B.Sc in OPERATION THEATRE TECHNOLOGY

DURATION: THREE & HALF YEARS

Eligibility for the above courses: P.U.C. Science with PCB or Equivalent with Min. 45%

INSTITUTE OF NURSING SCIENCES

Recognized by Indian Nursing Council, Karnataka State Nursing Council & Govt. of Karnataka,

Affiliated to KSDNEB, Bangalore & Rajiv Gandhi University of Health Sciences, Bangalore.

6. DIPLOMA IN GENERAL NURSING & MIDWIFERY (GNM)

DURATION: THREE & HALF YEARS

Eligibility: P.U.C. or Equivalent in any combination with Min. 40%

7. B.Sc. NURSING (Basic)

DURATION: FOUR YEARS

Eligibility: P.U.C. Science with PCMB or Equivalent with Min. 50% in PCBE.

8. Post Certificate B.Sc. Nursing

DURATION: TWO YEARS

Eligibility: General Nursing & Midwifery (GNM) with 55% and One year experience.

9. M.Sc. NURSING - Medical Surgical, OBG, Psychiatry, Paediatric & Community

DURATION: TWO YEARS

Eligibility: B.Sc Nursing with minimum one year experience.

COLLEGE OF LIFE SCIENCES AND MANAGEMENT

Affiliated to Mangalore University and Recognized by Government of Karnataka

10. B.Sc. Biotechnology, Chemistry, Zoology
11. B.Sc. Biochemistry, Chemistry, Zoology
12. B.Sc. Microbiology, Chemistry, Botany
13. B.Sc. Psychology, Chemistry, Botany
14. B.Ed.

Rev. Sr. Lucy Rodrigues
Principal, College of Nursing
Mob: 9448389287

Rev. Sr. Loredana Korah, Director,
Nursing Education and Post Graduate Studies
Mob.: 9480529101


Eric C. Lobo
Chairman
Mob.: 9845105181

For details contact office between 9a.m. and 5p.m. on all working days

Managed by : LOBO TEACHERS FOUNDATION

Jos-Villa, D.No. 15-13-785, Kadri Coconut Garden Road, Mangalore 575 002 Ph: 0824-2215488
Mobile: +91 9900254880





ಪ್ರಾಚಿತ್ ಕಾಳ್

ಪ್ರಾಚಿತ್ ಕಾಳ್ ಹೊ ವರ್ಸಾಕ್ ಏಕ್ ಪಾವ್ಲಿಂ ಯೆತಾ |
 ಮನ್ಯಾಕುಳಾಕ್ ಪಾತ್ಕಾಂ ವಳ್ಕೊಂಕ್ ತಯಾರ್ ಕರ್ತಾ |
 ಕ್ರಿಸ್ತಾಚ್ಯಾ ಕಷ್ಟಾಂ - ಮರ್ಣಾಚೊ ಉಗ್ಡಾಸ್ ಕಾಡ್ತಾ |
 ಜಿಣಿ ಬದ್ಲನ್ ನವ್ಯಾ ಜಿಣ್ಯೆಕ್ ಪ್ರೇರಣ್ ಲಾಭ್ತಾ ||

ದೇವ್ ಬರ್ಯಾ ಮನಾಚ್ಯಾ ಮನ್ಯಾಂಕ್ ವಿಂಚ್ತಾ |
 ಸರ್ಗಾರಾಜಾಚಿ ವಾಟ್ ಚಲೊಂಕ್ ಆದಾರ್ ದಿತಾ |
 ಖೊಟೆಪಣ್ ಪಯ್ಸ್ ಕರುಂಕ್ ಕುರ್ಪಾ ದಿತಾ |
 ಜಿವಿತ್ ಶೆಗುಣಾಂನಿ ವಾಡೊಂಕ್ ಶಿಕಯ್ತಾ ||



ಸೊಸ್ಲಿಕಾಯೆಚೆಂ ಜೀವನ್ ಆಪ್ಣೆಂ ಕರುನ್ ಘೆವ್ಚ್ಯಾಂ |
 ದೇವ್ ಸದಾಂಚ್ ಬಾಳ್ತಲೊ ಮ್ಹಣ್ ಪಾತ್ಯೆವ್ನ್ ರಾವ್ಚ್ಯಾಂ |
 ತಾಚೆ ಧಾವ್ನ್ ಮೆಳ್ಳೊ ಸರ್ವ್ ವೈಭವ್ ಆಪ್ಣಾವ್ಚ್ಯಾಂ |
 ಜೆಜುಚ್ಯಾ ವಾಟೆನ್ ಚಲೊನ್ ಆಮಿ ಘುಡೆಂ ಸರ್ಯಾಂ ||

ನಾಕಾ ಮ್ಹಾಕಾ, ಮೊಗಾಳಾ ಬಾಪಾ ಕಿತೆಂಚ್ ನಾಕಾ |
 ತುಜೆ ಶಿವಾಯ್ ಎಕ್ಲ್ಯಾಕ್ ಜಿಯೆಂವ್ಕ್ ಮ್ಹಾಕಾ |
 ಕರ್ನ್ ಘೆಂವ್ಕ್ ಅತ್ರಗ್ರಾಂ ಜೆಜು, ಸದಾಂಚ್ ತುಕಾ |
 ಜಾಂವ್ಕ್ ಮ್ಹಜೊ, ಮ್ಹಾಕಾ ಪಾತ್ಕಾಕ್ ಸಾಂಡಿನಾಕಾ ||



ತುಜೆರ್ ದವರ್ತಾಂ ಜೆಜು ಮ್ಹಜೊ ಅಖಂಡ್ ಭರ್ವಸೊ |
 ಪಯ್ಸ್ ಕರ್ ಮ್ಹಣ್ ಮಾಗ್ತಾಂ ವಾಯ್ - ವೊಡ್ಪಾಂಚೊ ವೊಸೊ |
 ಆಧಾರ್ ಮ್ಹಾಕಾ ಲಾಭಯ್ ತುಜ್ಯಾ ಧಿರ್ ಭಾವಾಡ್ತಾಚೊ |
 ಜಿಣ್ಯೆ ಪಯ್ಲಾರ್ ಚಮ್ಕೊಂಕ್ ಉಜ್ವಾಡಾಚೊ ||

ಭೋವ್ ಮೊಗಾಳ್ ಜೆಜು, ತುಂ ಖುರ್ಸಾರ್ ಮೆಲೊಯ್ |
 ಮ್ಹಜ್ಯಾ ಪಾತ್ಕಾಂ ಧಾವ್ನ್ ಫಾವೊ ಜಾಲಿ ತುಕಾ ಜಡಾಯ್ |
 ಖುರ್ಸಾ ಮುಳಾಂತ್ ಉಬೊ ರಾವೊಂಕ್ ಮ್ಹಾಕಾ ಶಿಕಯ್ |
 ಜಿಣಿ ಬದ್ಲನ್ ಸರ್ಗಿಂ ಜಿವಿತ್ ಜೊಡುಂಕ್ ಕುರ್ಪಾ ಲಾಭಯ್ ||

- ಎಸ್. ಡಿ. ಎಮ್., ಬೆಥನಿ ಕೊವೆಂತ್, ಪುತ್ತೂರ್. ❧



ಮಹಿನ್ಯಾಚೊ ಉಡಾಸ್



ತೆರೆಸಾ ಪಿಂಟೊ (83)
(ಪತಿಣ್‌ದೆ.ಬಾರ್ಲಿ ಪಿಂಟೊಚಿ)

ಕಾಳ್ಜಾಂ ಆಪ್ಲಿಂ ರಡ್ತಾತ್ ರುಪ್ಲೆಂ ತುಜೆಂ ಚಿಂತುನ್
ಮನಾಂ ರಡ್ತಾತ್ ಮೋಗ್ ತುಜೊ ನಿಯಾಳುನ್
ಮೊಳೆ ದುಃಖಾಂ ಗಳಯ್ತಾತ್ ಉಡಾಸ್ ಕಾಡುನ್



ಶ್ರದ್ಧಾಂಜಲಿ ಪಾಟಾಯ್ತಾತ್:

ಪೂತ್, ಧುವೊ, ಜಾಂವೊಂಯ್, ನಾತ್ರಾಂ ಆನಿ ಕುಟಾಮ್

ಹಿಬಾ ಆತ್ಮ್ಯಾಕ್ ಶಾಂತಿ ಮಾಗೊನ್ ಮಹಿನ್ಯಾಚೆಂ

ಮೀಸ್ 14.04.2011 ವೆರ್ ಬ್ರೇಸ್ತಾರಾ ಸಕಾಳಿಂ 7.30

ವರಾರ್ ಪುತ್ತೂರ್ ಏಳ್ಕುಡಿ ಸಿಮೆತರಿಂತ್ ದವರ್ಲಾಂ.

ಮಹಿನ್ಯಾಚೊ ಉಡಾಸ್



ಫ್ರೆಡ್ರಿಕ್ ಲೋಬೊ

(ಪೂತ್‌ದೆ. ಬಾಪ್ಪಿಸ್ಪ್ ಲೋಬೊಚೊ)
ಕೂಡಮರ, ರೋಟರಿಪುರ, ಪುತ್ತೂರ್
ಜನನ: 18.07.1953 ಲಗ್ನ: 22.04.1982
ಮರಣ: 15.03.2011

ಘರಾಂತ್ ತುಂ ಆತಾಂ ನಾತ್ಲ್ಯಾರೀ
ಝಳಕ್ ತುಜೆ ಮಾಜ್ವೊಂಕ್ ನಾ
ಸಂಸಾರಿ ಜಿಣಿ ತುಜೆ ಸಂಪ್ಲ್ಯಾರೀ
ಕಾಳ್ಜಾಂತ್ ಮೋಗ್ ಪಾಲ್ವೊಂಕ್ ನಾ

ಶ್ರದ್ಧಾಂಜಲಿ ಪಾಟಾಯ್ತಾತ್:

ದುಕೇಸ್ತ್ ಆವಯ್, ಪತಿಣ್, ಭುರ್ಗಿಂ ಆನಿ ಕುಟಾಮ್

ತಿಳ್ಳೊಣಿ: ತಾಬಾ ಆತ್ಮ್ಯಾಕ್ ಶಾಂತಿ ಮಾಗೊನ್
ಮಹಿನ್ಯಾಚೆಂ ಮೀಸ್ ತಾ: 09.04.2011 ವೆರ್ ಸನ್ವಾರಾ
11.00 ವರಾರ್ ಏಳ್ಕುಡಿ ಸಿಮೆತರಿಂತ್ ದವರ್ಲಾಂ.

ತಾಬಾ ಸರ್ವ್ ಮೊಗಾಚಾಂಕ್ ವತ್ತಾಯೆಚೆಂ ಆಪೊವ್ಣೆ

ಸ್ತ್ರೀ, ಸಮಾಜಚಿಹ್ನೆ ದಿವೊ



- ಶ್ರೀಮತಿ ಮೇರಿ ಲೋಬೊ.

ಮಾರ್ಚ್ 8, ಸ್ತ್ರೀಯಾಂಚೊ ದೀಸ್ ಮ್ಹಣ್ ಆಚರಣ್. ಶೆಂಬೊರ್ ವರ್ಸಾಂ ಥಾವ್ನ್ ಹೊ ದೀಸ್ ಆಚರಣ್ ಕರ್ಚೆಂ ದುರಂತ್ ಕಿತ್ಯಾಕ್?

ಸ್ತ್ರೀಯಾಂಕ್ ಶಿಕ್ಷಣ್, ಉದ್ಯೋಗ್ ಮೆಳ್ಚಾರೀ ನೀಜ್ ಸ್ವಾತಂತ್ರ್ ಅಜೂನೀ ಏಕ್ ಸ್ವಪಾಣ್ ಜಾವ್ನ್ ಉರ್ತಾಂ. ಮಿನುಟಾಕ್ ಏಕ್ ಅತ್ಯಾಚಾರ್, ದೋತ್ ಆಶೆಂ ಸಬಾರ್ ಹಿಂಸಾತ್ಮಕ ಘಟನಾಂ ಚಲೊನ್‌ಚ್ಚ್ ಆಸಾತ್. ಹೆಂ ಪಳೆಯನಾ 'ಸ್ತ್ರೀಯಾಂಚೊ ದೀಸ್' ಆಚರಣ್ ಕರ್ಚೆಂ 'ಬೊಜೊ' ಕೆಲ್ಲ್ಯಾಪರಿಂ ಮ್ಹಣ್ತಾ ಲೇಖಕಿ ವೈದೇಹಿ. ಥೊಡೆ ದಾದ್ಲೆ ಸ್ತ್ರೀಯಾಂಚೆಂ ಜೀವನ್ ಪಿಡ್ವಾರ್ ಕರುನ್ ಸಂತೊಸ್ ಪಾವ್ತಾತ್. ಅತ್ಯಾಚಾರ್, ಅನಾಚರ್ ಚಲ್ತಾನಾ ಏಕ್ ದಾದ್ಲೊಯೀ ಸಬ್ದ್ ಕಾಡಿನಾ. 'ಸ್ತ್ರೀಯೆಕ್ ಸ್ತ್ರೀಚ್ಚ್ ವೈರಿ' ಮ್ಹಣ್ ಪಾತ್ಯೆವ್ಚಾಂ ಪರಿಂ ಪ್ರಯತ್ನ್ ಕರ್ತಾತ್. ತ್ಯಾ ಖಾತಿರ್ ಸ್ತ್ರೀಯಾಂನಿ ಹಾಚೆ ವಿರೋಧ್ ಸಾಮೂಹಿಕ್ ಅಂದೋಲನ್ ಕರ್ಚಾಕ್ ಆಮ್ಚೆಂ ಭಿತರ್ ಆಮಿಂ ದಿವೊ ಪೆಟಯ್ತಾಯ್.



ಸಬಾರ್ ಪಾವ್ಲಿಂ ಸ್ತ್ರೀಯೆಕ್ ಆಪ್ಣಾ ವಿರೋಧ್ ಜಾಂವ್ಚಾ ಅತ್ಯಾಚಾರಾ ವಿರೋಧ್ ಝಜೊಂಕ್, ನಿಸ್ಕಳ್ಣಾಚ್ ಆಡ್ ಯೆತಾ. ಅಶೆಂ 'ನಿಸ್ಕಳ್ಣಾಚ್ ವೈರಿ' ಜಾವ್ನಾಸ್ಲೆಂ ಭಾರತ್ ದೇಶಾಂತ್ ಮಾತ್ ಮ್ಹಣ್ತಾತ್. ಸ್ತ್ರೀಯೆಚಿ ಸಮರ್ಥಿ, ಅವಯ್ಪಣಾಚಿಂ ಬಳ್ ಸೂಕ್ ದೀಶ್ ದಾದ್ಲ್ಯಾ ಥೆಂ ಕೆದ್ನಾಂ ಯೆತಾಗೀ ತೆದ್ನಾಂ ಬರೆಪಣ್ ಜಾಯ್. ಸ್ತ್ರೀ ಯಾ ದಾದ್ಲೊ ಭಾರತ್ ದೇಶಾಚಿ ಪ್ರಜಾ. ತರ್ ತಾಂಚೆ ಮಧೆಂ ಭೇದ್ ಕಿತ್ಯಾಕ್? ರಾಜಕೀಯಾಂತ್ ಸ್ತ್ರೀಯಾಂಕ್ 33% ಅಮಾನತ್, ಅಸಲಿ ಚೌಕಾಶಿ ಕಿತ್ಯಾಕ್? ಎದೊಳ್ ಮ್ಹಣಾಸರ್ ದಾದ್ಲ್ಯಾಂಕ್ ಅಸ್‌ಲ್ಲೊ ಅಧಿಕಾರ್ ಸ್ತ್ರೀಯಾಂನಿ ಸೊಡ್‌ಲ್ಲೊ ಮ್ಹಣ್ತಾತ್. ಸ್ತ್ರೀಯೆಕ್ ಕಿತ್ಲೊ

ವ್ಹಡ್ ಸ್ಥಾನ್ ಮಾನ್, ಧನ್ ಆಸ್ಚಾರೀ ಆಖೀಕ್ ತಿಕಾ ತಿಚ್ಯಾ ಕುಡಿ ಥಾವ್ನ್ ಮೆಜ್ಜೆಂ ಆಮಿಂ ಪಳೆಯ್ಲಾಂ. ಸ್ತ್ರೀಯೊ ಕೇವಲ್ ಚಾಕರ್ನ್ ನ್ಹಂಯ್, ಕೂಡ್ ಮಾತ್ ನ್ಹಂಯ್. ತಾಂಕಾಂ ಜೀವ್ ಆಸಾ, ಏಕ್ ವಿಶಿಷ್ಟ್ ಲಕ್ಷಣ್ ಆಸಾ, ಆತ್ಮೀಕ್ ಸೊಭಾಯ್ ಅಸಾ. ತ್ಯಾ ದೆಕುನ್ ಪುರುಷ್ ಸ್ತ್ರೀ ಸಮಾನ್ ಮ್ಹಣ್ ಚಿಂತುನ್ ಹಾತಾಕ್ ಹಾತ್ ದೀವ್ನ್ ಚಲಾಜಾಯ್.

ಆಟ್ರಾ ಶತಮಾನಾಂತ್ ಅಕ್ಕ ಮಹಾದೇವಿ, ಸ್ವಾತಂತ್ರ್ ಚಳವಳಿಂತ್ ಅಬ್ಬಕ್ಕ್ ಲಕ್ಷ್ಮೀಬಾಯ್, ಕಿತ್ಲೂರ್ ಚೆನ್ನಮ್ಮ ಅಶೆಂ ಸಬಾರ್ ಸ್ತ್ರೀಯಾನಿ ದಾದ್ಲ್ಯಾಂಕ್ ಕಾಂಯ್ ಉಣೆಂ ನಾ ಮ್ಹಳೆಂ ದಾಕವ್ನ್ ದಿಲಾಂ. ಪುರಾಣ ಕಾಳಾ ಥಾವ್ನ್ ಸ್ತ್ರೀಯೋ ದಾದ್ಲ್ಯಾಂಚೆ ಪಾಂಯ್ ದಾಂಬುನ್ ಸೆವಾ ಕರ್ನ್‌ಚ್ ಆಯ್ಲಾಂತ್. ಪುಣ್ ಆತಾಂ ಸರ್ವ್ ಬದಲಾಂ. ಸ್ತ್ರೀ ಹರ್ಯೆಕಾ ಶೆತಾಂತ್ ಪರ್ಜಳ್ತಾ. ದಾದ್ಲೆ ಆನಿ ಸ್ತ್ರೀಯಾಂನಿ ಎಕಾಮೇಕಾ ಸಮ್ಜೊನ್ ಜೀವನ್ ಮುಕಾರ್ ವ್ಹರುಂಕ್ ಜಾಯ್.

ಎಕಾ ಚಲಿಯೆಕ್ ಲಗ್ನಾಚಾ ಭಾಂದಾಂತ್ ಎಕ್ವಟಾಪ್ನ್ ಆನ್ಯೇಕಾ ಕುಟ್ಮಾಕ್ ವರ್ತಾನಾ ತಿ ಚಲಿ ಆಪ್ಣಾ ಕುಟ್ಮಾಚಿ ಮ್ಹಳೆಂ ಚಿಂತಪ್ ಉಬ್ಜಾಯ್. ತಿಕಾ ಸರ್ವ್ ಗೌರವ್, ಮಾನ್ ದೀಜಾಯ್. ಹೊಚ್ ಮನೋಭಾವ್ ಚಲಿಯೆ ಥೆಂ ಅಸೊಂಕ್ ಜಾಯ್. ಕಿತ್ಯಾಕ್ ಚಲಿ ಯಾ ಸ್ತ್ರೀ ಎಕಾ ಘರಾಚೊ, ಕುಟ್ಮಾಚೊ ತಸೆಂಚ್ಚ್ ಸಮಾಜಿಚೊ ದಿವೊ ಜಾವ್ನಾಸಾ. ಜರ್ತಲ್ ಹ್ಯಾ ದಿವ್ಯಾಂತ್ಲೆಂ ತೇಲ್ ಸುಕಾತ್ ತೆದ್ನಾಂ ಕುಟಾಮ್ ಯಾ ಸಮಾಜ್ ನಾಸ್ ಜಾಲ್ಲೆಂ ಪರಿಂ. ಹೊ ದಿವೊ ಪಾಲ್ವಾನಾತ್ಲೆಂ ಬರಿಂ ರಾಕೊನ್ ವ್ಹರ್ಚೊ ಆಮಾಂ ಸರ್ವಾಂಚೊ ಕಾಯ್ದೊ ಜಾವ್ನಾಸಾ.

ಸುನಾಮಿ

ಸರ್ವೆಸ್ಪರಾ, ಉದಾಕ್, ರೂಕ್ ರುಡಾಂನಿ, ಫುಲಾಂನಿ
ಭುಮಿ ಸೊಭಯ್ಲಿಯ್
ಮನ್ಯಾನ್ ರೂಕ್ ರುಡಾಂ ಕಾತ್ರನ್, ಉಡವ್ನ್
ನಾಸ್ ಕೆಲೆಂ ಸರ್ವಯ್.



ಭುಮಿ ಇತ್ತಿ ತಾಪ್ಲಿಗೀ, ದರ್ಯಾಚಾ ಪಾತಾಳಾಂತ್
ಪದರಾಂಚೆಂ ಸ್ಥಾನ್‌ಪಲ್ಲಟ್ ಜಾಲೆಂ
ಊಬ್ ಚಡ್ಲಿ. ಪದರಾಂ ನಿಸ್ತ್ರಾಂಕ್ ಲಾಗ್ಲಿಂ ಒತ್ತಡಾನ್
ಭುಮಿಂ ಹಾಲಂವ್ಕ್ ಪ್ರಾರಂಭ್ ಜಾಲಿ.

ಘರ್ಷಣಾನ್ ಭುಂಯ್ಕಾಂಪ್ ಜಾಲಿ, ಹಾಲ್ಕಂತ್ಲಿ ಉದ್ಕಾಚಿ ರಾಸ್
ಲಾರಾಂ ಚಡ್ಲಿಂ ಆಕಾಸಾಕ್
ರಾಕ್ಸಾಪರಿ ಗ್ರಾಸುಂಕ್ ಲಾಗ್ಲಿಂ
ಸುರ್ಯೊ ಉದೆಂವ್ಚಾ ಜಪಾನಾಕ್!

ಮಿಯಾಗಿ ರಾಜ್ಯಚೊ ನತೋರಿ ಗಾಂವ್ ಕಾಂಪ್ಲೊ
ಉದ್ಕಾಚಾ ಆವ್ರಾನ್ ಬುಡ್ಲೊ
ಆಸ್ಟ್ರಬದಿಕ್, ಜೀವ್, ಘರಾಂ ವಾಳೊನ್ ಗೆಲಿಂ
ಜಾಲೊ ವಿಳಾಪ್, ಆಕ್ರಾಂದನ್, ಮೌನ್ !



ಶಾಂತ್ ಸಾಗೊರ್ ಕಡ್ಲೊಡೊನ್ ರಾಗಾನ್ ಪೆಟ್ಲೊ
ಉಚಾಂಬಳ್ ಉಡ್ಕಾಣಾಂ ಘಾಲುಂಕ್ ಲಾಗ್ಲೊ
ಹಜಾರೊಂ ಲೋಕ್ ಮರಣ್ ಪಾವ್ಲೊ
ಲಾಕೊಂ ಘರಾಂ ಕಾಳೊಕಾಂತ್ ಬುಡ್ಲಿಂ.

ಘರಾಂ, ವಾಹನಾಂ, ರೈಲಾಂ, ಭಾಂದ್ಪಾಂ ಬುಡ್ಲಿಂ
ಜಳೊಂಕ್ ಲಾಗ್ಲಿಂ - ತೆಲಾಗಾರ್, ಅಣಿಸ್ಥಾವರಾಂ
ಪೆಟೊಂಕ್ ಸುರು ಜಾಲಿಂ ಲ್ಹಾನ್ ವ್ಹಡಾಂ
ಟೋಕಿಯೊಚ್ಯಾ ಗಾಂವಾ ಭಂವಾರಿಂ.

ಕೃಷಿ, ಭೂಮಿ, ರೂಕ್ ರುಡಾಂ ಸರ್ವ್ ನಾಸ್
ಅಕ್ಸಾಸಾನ್ ಬುಡ್ಲಾ ಸಗ್ಳೊ ಸಂಸಾರ್
ಆನಿ ಖೈಂ ಕಿತೆಂ ಜಾಯ್ತಗೀ ಮ್ಹುಳಿಂ ಭಿರಾಂತ್!
'ಸುನಾಮಿ' ಹಾಡಿತ್‌ಗೀ ಮ್ಹುನ್ಯಾ ಧೈಂ ಅಖಿಂಡ್ ಬದ್ಲಾವಣ್ ?

- ಶ್ರೀಮತಿ ಮೇರಿ ಲೋಬೊ. ❧

ರಾಂದ್ವಾಚಿ ವೋಲ್ :3

ಜೋಯ್ ಪ್ರೀಮಾ ಫೆರ್ನಾಂಡಿಸ್
ದರ್ಭೆ, ಪುತ್ತೂರ್



ಕೊಂಬಿ ಗ್ರೀನ್ ಮಸಾಲಾ (ಸ್ತೂ)

1 ಕೆ.ಜಿ. ಕೊಂಬಿ ಸುಟಿ ಕರ್ನ್ ಧುವ್ ಮೀಟ್ ಫಾಲ್ಸ್ ಉಕಡ್ಸ್ ದವರ್. ದೋನ್ ಟೊಮೆಟೊ ಕೊಚೊರ್ ಕರ್ನ್ ದವರ್. 2 ಟೆಬಲ್ ಸ್ಪೂನ್ ನಾರ್ಲ್ ಬಾಜುನ್ ದವರ್. 1 ಫ್ಲಡ್ಲೊ ಪಿಯಾವ್ ಶಿಂದುನ್ ದವರ್. **ಆಳ್ವಾನ್ :** ಪಾಂಚ್ ಪಿಯಾವ್, 10 ಲೊಸುಣ್ಯೊ ಬೊಯೊ, 1 ಇಂಚ್ ಅಲೆಂ, 1 ಲ್ವಾನ್ ಕಾಟ್ ಕನ್ನಿರೆ ಬಾಜಿ, 20 ಫೊಡ್ಲಾಲಾಂವ್ಚಿಂ ಪಾನಾಂ (ಪುದಿನ) 2 ಟೀ ಸ್ಪೂನ್ ಕಸ್ಕೂ, 1½ ಟೀ ಸ್ಪೂನ್ ಜಿರೆಂ, 1 ಕುಡ್ಲೊ ತಿಕೆ ಸಾಲ್, 7 ಲೊಂಗಾ, 1 ಟೀ ಸ್ಪೂನ್ ಮಿರಿಂ, 4 ತನ್ಯೊ ಮಿಸಾಂಗ್ಯೊ(ತಿಕ್ಲಾಣೆಕ್ ಜಾಯ್ ಪುತ್ಯೊ) 2 ಸುಕ್ಯೊ ಮಿಸಾಂಗ್ಯೊ, ¼ ಟೀ ಸ್ಪೂನ್ ಹಳ್ಳಿ ಪಿಟೊ ಆನಿ ಬಾಜ್‌ಲೆಲ್ಲೊ ನಾರ್ಲ್ ಫಾಲ್ಸ್ ಹೆಂ ಗಂಧ್ ವಾಟ್. ಅಳ್ವಾನ್ ಆನಿ ಅಳ್ವಾನಾಚೆಂ ಉದಾಕ್ ವಿಂಗಡ್ ವಿಂಗಡ್ ಕಾಡ್ಸ್ ದವರ್.

ಕರ್ಚಿ ರೀತ್ : 1 ಕುಲೆರ್ ತೇಲ್ ಆನಿ 1 ಕುಲೆರ್ ತೂಪಾಂತ್ ಶಿಂದ್ಲೊಲೊ ಪಿಯಾವ್ ಫಾಲ್ಸ್ ಬಾಜ್. ತಾಂಬ್ಯೊ ಜಾವ್ನ್ ಯೆತಾನಾ ಆಳ್ವಾನ್ ಫಾಲ್, ಪಾಂಚ್ ಮಿನುಟಾಂ ಬಾಜ್, ಕೊಚೊರ್ ಕೆಲ್ಲೊ ಟೊಮೆಟೊ ಬಾಜ್ ಉಪ್ರಾಂತ್ ಆಳ್ವಾನಾಚೆಂ ಉದಾಕ್ ಫಾಲ್ ಆನಿ ಬರೊ ಕತ್ಕತೊ ಕಾಡ್. ಉಪ್ರಾಂತ್ ಉಕುಡ್‌ಲೆಂ ಮಾಸ್ ಫಾಲ್ಸ್ ಕತ್ಕತೊ ಕಾಡ್. ಜಾಯ್ ಪುರ್ತೆಂ ಮೀಟ್ ಫಾಲ್. ಆನಿ ಭುಂಯ್ ದವರ್. (ಬಟಾಟೆ ಜಾಯ್ ಜಾಲ್ಯಾರ್ ಫಾಲ್ಯೆತ್) (ಬೊಕ್ರಾಚೆಂ ಮಾಸ್ ಅಶೆಂಚ್ ಕರ್ಚೆತ್)

ಸಿಲೊನಿ ಚಿಕನ್ ಕಡಿ

ಲೀಟಾ ಡಿ'ಸೋಜಾ, ಮಂಗ್ಳೂರ್.



ಹೊಯ್ ಪಡ್ಚೊ ವಸ್ತು: ದೇಡ್ ಕಿಲೊ ಫ್ಲಜನಾಚೆಂ ಚಿಕನ್(ಫೊಡಿ ಕರ್), ದೋನ್ ಪಿಯಾವ್, ಏಕ್ ಲ್ವಾನ್ ಕುಡ್ಲೊ ಆಲೆಂ, ಸಾತ್-ಆಟ್ ಲೊಸ್ಲಿಚ್ಯೊ ಬೊಯೊ, ಚಾರ್ ತರ್ಯೊ ಮಿರ್ಸಾಂಗ್ಯೊ, ಏಕ್ ತಾಳಿ ಬೆವಾಚಿಂ ಪಾನಾಂ ಏಕಾ ನಾರ್ಲಾಚೊ ದಾಟ್ ಆನಿ ಪಾತಳ್ ರೋಸ್, ಅರ್ಲೆಂ ಜ್ವಾಚೆಂ ಕುಲೆರ್ ಹಳ್ಳಿಚೊ ಪಿಟೊ, ದೋನ್ ಜ್ವಾಚಿಂ ಕುಲೆರಾಂ ಕನ್ನಿರೆಚೊ ಪಿಟೊ, ಏಕಾ ಲಿಂಬ್ಯಾಚೊ ರೋಸ್, ದೋನ್ ಕುಲೆರಾಂ ತೇಲ್, ಮೀಟ್ ರುಚಿ ಪರ್ಕಾಣೆ.

ಕರ್ಚಿ ರೀತ್: ಚಿಕನಾಚ್ಯಾ ಫೊಡಿಂಕ್ ಮಿರ್ಸಾಂಗೆಚೊ ಪಿಟೊ ಆನಿ ಮೀಟ್ ಲಾವ್ನ್ ದವರ್. ಲೊಸುಣ್ ಆನಿ ಆಲೆಂ ಬಾರೀಕ್ ಕೊಚೊರ್ ಕರ್. ತರ್ಯೊ ಮಿರ್ಸಾಂಗ್ಯೊ ಲಾಂಬಾಯೆಕ್ ಶಿಂದ್. ತೇಲ್ ತಾಪವ್ನ್ ಲೊಸುಣ್, ಶಿಂದ್‌ಲೆಲ್ಲೊ ಪಿಯಾವ್, ಬೆವಾಚಿಂ ಪಾನಾಂ, ಆಲೆಂ, ತರ್ಯೊ ಮಿರ್ಸಾಂಗ್ಯೊ, ಕನ್ನಿರೆಚೊ ಆನಿ ಹಳ್ಳಿಚೊ ಪಿಟೊ ಭರ್ನ್ ದೋನ್ ತೀನ್ ಮಿನುಟಾಂ ಭಾಜ್. ಉಪ್ರಾಂತ್ ಪಾತಳ್ ರೋಸ್ ಫಾಲ್ಸ್ ಚಿಕನಾಚ್ಯೊ ಫೊಡಿ ಮೋವ್ ಪಡ್ತಾ ಪರ್ಯಾಂತ್ ಉಕಡ್. ಆಕ್ರೆಕ್ ಮೀಟ್, ದಾಟ್ ರೋಸ್ ಆನಿ ಲಿಂಬ್ಯಾಚೊ ರೋಸ್ ಫಾಲ್ಸ್ ಆನಿಕಿ ಥೊಡೊ ವೇಳ್ ಪರ್ಯಾಂತ್ ಉಜ್ಯಾರ್ ದವರ್.

ಅಭಿನಂದನೆ



ಲೀಮಾ ಮಾರ್ಟಿನ್ ಹಿಣೆ ಮಂಗಳ ಜ್ಯೋತಿ ಮಂಗೂರ್ ಹಾಣಿಂ ದಿಯೆಸೆಜಿಚಾ ಮಟ್ಟಾರ್ ಚಲಯ್ಲ್ಯಾ ದೊತೊನಿಚಾ ಪರೀಕ್ಷೆಂತ್ ಗರಿಷ್ಟ್ ಅಂಕ್ ಜೊಡ್ಲ್ಯಾತ್.

ಹಿ ಮಾರಿಲ್ ಫಿರ್ಗಜೆಚಾ ಲಿಯೊ ಮಾರ್ಟಿನ್ ಆನಿ ಜುಲಿಯಾನ ಮಾರ್ಟಿನ್‌ಚಿ ಧುವ್. ಸೈಂಟ್ ಫಿಲೋಮಿನ ಹೈಸ್ಕೂಲಾಚಿ ವಿದ್ಯಾರ್ಥಿ. ಹಿಕಾ ರಾಸ್ ರಾಸ್ ಉಲ್ಲಾಸ್

ಸಾಸಣ್ ವಿಶೆವ್:



ತೆರೆಸ ಪಿಂಟೊ (83)



ಲೋರೆನ್ಸ್‌ಗೈಗೊರಿ ಪಿಂಟೊ (L.G.Pinto)(83)



ಫ್ರೆಡ್ರಿಕ್ ಲೋಬೊ (58)

ಸಿ. ಎಲ್. ಸಿ ಥಾವ್ನ್ ರು. 5000/- ಕುಮಕ್

ಪುತ್ತೂರ್ ಸಿ. ಎಲ್. ಸಿ. ಚಾ ಪಿಡೆಸ್ತಾಂಕ್ ಕುಮಕ್ ಯೋಜನಾಖಾಲ್, ಕಿಡ್ನಿಚಾ ಪಿಡೆನ್ ಕಷ್ಟೊಂಚಾ ಸಾಮೆತ್ತಡ್ಕ ವಾಡ್ಯಾಚಾ ಮಾನೆಸ್ತ್ ಆಲ್ವಿನ್ ರೋಬ್, ಹಾಚಾ ಚಿಕಿತ್ಸೆಕ್ ಆಧಾರ್ ಜಾವ್ನ್ ರು.5000/- ತಾಚಾ ಘರಾ ಭೆಟ್ ದೀವ್ನ್ ತಾಕಾ ಪಾವಿತ್ ಕೆಲೆ. ಹ್ಯಾ ಸಂದರ್ಭಿಂ, ಸಿ. ಎಲ್. ಸಿ. ಅಧ್ಯಕ್ಷ್ ಎಲ್ಯಾಸ್ ಪಿಂಟೊ, ಉಪಾಧ್ಯಕ್ಷ್ ಸಂತೋಷ್ ಮೊರಾಸ್, ಕಾರ್ಯದರ್ಶಿ ವಿನೆಂಟ್ ಮಸ್ಕರೇನ್ಡ್ರಸ್ ಆನಿ ಲೇಕ್ ತಪಾಸ್ಕಾರ್ ವಲೇರಿಯನ್ ಮಿನೇಜಸ್ ಹಾಜರ್ ಆಸ್‌ಲ್ಲೆ.

ಪಾಸ್ಕ್ - ಎಕ್ ಉತ್ತೋಣ್

-ಆದಾವ್.

ಪಾಟ್ಲ್ಯಾನ್ ಪಾಟ್ ಧರ್ನ್ ಯೆಂವ್ಚ್ಯಾ ಫವ್ವಾ ಧಾವ್ನ್ ಉಟ್ಲಿಂ ಧುಳಿಚಿಂ ಬ್ರಹತ್ ಮೊಡಾಂ. ಮುಕ್ಲ್ಯಾನ್ ಗಿಳುಂಕ್ ತಯಾರ್ ಆಸ್ಚಾಪರಿ ದಿಸ್ಚೊ ವಿಸ್ತಾರ್ ದಯೊ. ಮಧೆಂ ಶಿರ್ಕಾಲ್ಲಿ ದೆವಾನ್‌ಂಚ್ ವಿಂಚುನ್ ಕಾಡ್‌ಲ್ಲಿ 'ಉದೆವ್ ಪ್ರಜಾ', ಆತಾಂ ಕಿತೆಂ ಕರ್ಚೆಂ ತೆಂ ಕಳಾನಾತುಲ್ಲ್ಯಾ ತ್ಯಾ ವೆಳಾರ್, ಮೊಯ್ಚಿ, ದೆವಾಚಾ ಆದೇಶಾಖಾಲ್ ಆಪ್ಲಿ ಬೆತ್ಕಾಟಿ ದಯಾರ್ ವಯ್ರ್ ಮಾರ್ತಾ. ತೆದ್ನಾಂ ತ್ಯಾ ಉದ್ಯಾ ಮಧೆಂ ಉಬ್ಜತಾ ಎಕ್ ರೂಂದ್ ವಾಟ್! ವಾಟ್ ಬಚಾವೆಚಿ!! ಸಬಾರ್ ವರ್ಸಾಂಚಾಂ ಬಂದಾಡೆ ಧಾವ್ನ್ ಸುಟ್ಕಾ ದಿಂವ್ಚಿ. ಆನಿ ಹಿ 'ವಾಟ್' ಜಾಂವ್ಕ್ ಪಾವ್ತಾ, ತಾಂಕಾಂ ಎಕ್ 'ಉತ್ತೋಣ್'. ಆಪ್ಲ್ಯಾ ಭಾಸಾಯಿಲ್ಲ್ಯಾ ಗಾಂವಾಂಕ್ ಪಾವಂವ್ಚಿ ತಸಲಿ.

ಆತಾಂ ಪಾಸ್ಕಾಂಚೊ ಕಾಳ್. "ಪಾಸ್ಕ್" ಸಬ್ಜಾಚೊ ಅರ್ಥ್ 'ಉತ್ತೋಣ್'. ಆನಿ ಉತ್ತೋಣ್ ಜಾವ್ನಾಸಾ ಎಕ್ ಪ್ರಮುಖ್ ಹಂತ್. ಎಕ್ ಚೆಡುಂ ಭುರ್ಗೆಂ ಆಪ್ಲೆಂ ಬಾಳ್‌ಪಣ್ 'ಉತ್ತೋಣ್' ತರ್ನಾಟೆಂ ಜಾತಾ-ಆವಯ್ ಜಾಂವ್ಚ್ಯಾಕ್ ಯಾ ಫಳ್ ದಿಂವ್ಚ್ಯಾಕ್. ಸುಕ್ಣೆಂ ಮೈಲಾಂಗಟ್ಲ್ಯಾನ್ ಉಬೊನ್ 'ಉತ್ತರ್ತಾ'ತ್ ನವ್ಯಾ ಗಾಂವಾಂಕ್ - ಥೈಂಸರ್ ಗುಡ್ ಬಾಂದುನ್, ಪಿಲಾಂ ಕಾಡುನ್, ವಂಶ್ ಅಭಿವೃದ್ಧಿ ಕರ್ಚಾಕ್. ಮೊಳ್ವಾ ವಯ್ಲಿಂ ಮೊಡಾಂ ಗುಡೆ 'ಉತ್ತೋಣ್' ಗಾಂವಾನ್ ಗಾಂವ್ ಧಾಂವ್ತಾತ್ - ಪಾವ್ನ್ ವೊತುಂಕ್ ಆನಿ ಸೃಷ್ಟೆ

ಥೈಂ ಜೀವ್ ಭೊರುಂಕ್. ಆಶೆಂ ಉತ್ತೋಣ್ ಹಾಡ್ತಾ - ಬದ್ಲಾವಣ್, ಬರೆಪಣ್, ಭರ್ವಸೊ ಆನಿ ಬಚಾವಿ.

ವಯ್ರ್ ತಾಪ್ಚೊ ತಾಂಬೊ ಸುಯೊ. ಮುಖ್ಯಾನ್ ಝಳ್ವೆಚ್ಚೊ ಉಜಾಚೊ ಜಿಬೊ. ಆಪ್ಲ್ಯಾ ಪುತಾಕ್‌ಚ್ಚ್ ಬಲಿ ಜಾವ್ನ್ ಭೆಟಂವ್ಚಿ ತಸಲಿ ಮಾರೆಕಾರ್ ಘಡಿ! ಹ್ಯಾ ವೆಳಾ ಘಣ್ಣಾಂಲ್ಲಿಂ ದೆವಾಚಿ ಉತ್ತಾಂ. ಮುಖ್ಯಾ ಬೊಲ್ಯಾಂತ್ ಶಿರ್ಕಾಲ್ಲಿ ಬಲಿದಾನಾಚಿ ಶೆಳಿ! ತೆದ್ನಾಂ ಅಬ್ರಹಾಮಾಚ್ಯಾ ಜೀವನಾಂತ್ ಘಡ್ಲೆಂ ಹೆಂ ನವಾಲ್! ಜಿಕ್ಲೊ ತೊ ದೆವಾನ್ ಉಡಯಿಲ್ಲೆಂ ಕಷ್ಟಾಂಚಿ ಸವಾಲ್!! ಹೆಂ ಘಡಿತ್ ಜಾವ್ನಾಸಾ ಎಕ್ ನೀಚ್ 'ಉತ್ತೋಣ್' ತಾಚ್ಯಾ ಜಿಣಿಯೆಚಿ. ಅಮಾಂ ಸರ್ವಾಂಕ್ ಸದಾಂಕಾಳ್ ಉಡಾಸ್ ಹಾಡಂವ್ಚಿ ತಸಲಿ.

ಪಾಟ್ಲ್ಯಾನ್ ಖೆಳ್ಳುಳಾಂ ಕರ್ಚಿ ಫವ್ವ್. ಮುಖಾರ್ ಉಬೊ ಆಸಾ ರಾಕ್ಲೊಸ್ - "ಗೊಲಿಯಾತ್". ತೆದ್ನಾಂ ಹಾತಾಂತ್ ಘೆತ್ತಿ ಗೊಪಿಣ್ ಆನಿ ಫಾತರ್. ಧರ್ಮಿಕ್ ಶೆವ್ಪಾಲೊ ಮಾರೆಕಾರ್ ಸೊಜೆರ್! ಆಶೆಂ ಆಯ್ಲಿ 'ಉತ್ತೋಣ್' ದಾವಿದಾಚ್ಯಾ ಜಿಣಿಯೆಂತ್ ಆಪ್ಲ್ಯಾ ಪರ್ಜೆಚೊ ಮುಖೆಲಿ ಜಾಂವ್ಚಿ ತಸಲಿ.

ವ್ಹಾಲ್ತಾ ಥಂಡ್ ವಾರೆಂ ಹಾಡಾಂ ಶಿರಿರಾಂವ್ಚೆ ತಸಲೆಂ. ಪಾಟ್ಲ್ಯಾನ್ ಯೆತಾತ್ ಸೊಜೆರ್ ಬಾಳ್ಕಾಚಿ ಸೊದ್ನಾ ಕರ್ಚೆ. ಜಾಲೆಂ ಪಲಾಯಣ್ ಎಜಿಪ್ತಾಕ್. ಹಿ 'ಉತ್ತೋಣ್' ಹಾಡ್ನ್ ಆಯ್ಲಿ ಸೊಡ್ಲೊಣ್ವಾರಾಕ್! ಸಂಸಾರಾಕ್ ಬಚಾವಿ ಹಾಡ್ಚ್ಯಾಕ್.



ಮುಖಾರ್ ಆಸಾ ಕಾನೂನ್ ತಾಂಚಾಂ ಮಾಲ್ಗಡ್ಯಾಂಚೆಂ. ಪಾಟ್ಲಾನ್ ಅಸಾತ್ ಲೋಕ್ ಬೊಬಾಟ್ ಫಾಲ್ಟ್ ತೆದ್ನಾಂ ಸೊಡ್ವಣ್ವಾರ್ ಮ್ಹಣಾಲೊ - “ತುಂಮ್ಚ್ಯಾ ಪಯ್ಲಿ ಕೋಣ್ ಪಾತ್ಕಿ ನ್ಹಂಯ್ ತೊ ಪಯ್ಲೊ ಫಾತೊರ್ ಮಾರುಂದಿ ತ್ಯಾ ಸ್ತ್ರೀಯೆಕ್”. ನಪಂಯ್ಚ್ ಜಾಲೆ ಸಗ್ಳೆ, ಥೈಂಚ್ ಸೊಡ್ನ್ ಸೊಡ್ವಣ್ವಾರಾಕ್ ಆನಿ ತ್ಯಾ ಸ್ತ್ರೀಯೆಕ್. ಹಿ ಜಾವ್ನಾಸಾ ಸೊಡ್ವಣ್, ತ್ಯಾ ಸ್ತ್ರೀಯೆಚಿ, ಆಪ್ಲ್ಯಾ ಪಾತ್ಕಾಂ ಥಾವ್ನ್ ‘ಉತ್ರೊನ್’ ಬರಿ ಜಿಣಿ ಜಿಯೆಂವ್ಚಿ. ಮಾಗ್ಲೆಲಿನ್ ಮರಿ - ಮ್ಹಣ್ ಆಮಿಂ ಸರ್ವಾಂನಿ ವೊಳ್ಕೊಂಚಿ!!

ಮುಖ್ಲಾನ್ ‘ಅಪ್ರಾಧಿ’ ಜಾವ್ನ್ ಉಬೊ ಆಸಾ ಆಪ್ಲೊ ಮೇಸ್ತಿ. ಪಾಟ್ಲಾನ್ “ತುಂ ತಾಚ್ಯಾ ಶಿಸಾಂ ಪಯ್ಲಿ ಎಕ್ಲೊ ನೈಂವೆ?” - ಮ್ಹಣ್ ವಿಚಾರ್ ಕರ್ಚಿ ತಿ ಸ್ತ್ರಿ. ನೆಗಾರ್ ಕರ್ತಾ ಹೊ ಶಿಸ್ ಆಪ್ಲ್ಯಾ ಮೇಸ್ತಿಕ್ ತೀನ್ ಪಾವ್ಲಿಂ ಸಾದ್ ಫಾಲ್ತಾ ಕೊಂಬೊಂ ದೋನ್ ಪಾವ್ಲಿಂ ತೆದ್ನಾ ಘಡ್ತಾ ‘ಉತ್ರೊಣ್’ ಪೆದ್ರುಚ್ಯಾ ಜಿಣಿಯೆಂತ್. ಎಕ್ “ಭಿವ್ಯರ್ಯಾ ಪೊಳ್ಕುರ್ಯಾ - ಮನ್ಶ್ಯಾ ಥಾವ್ನ್ ದರ್ಯಾಧಿಕ್ ಪೆದ್ರು (ಖಿಡಪ್) ಜಾವ್ನ್ ಬದ್ಲೊಂಚಿ!!!

ಭೊಂವಾರಿಂ ಬೊಬಾಟ್ಲೆ ತೆ ಲೋಕ್. ಭಿರಾಂಕುಳ್ ಜಾವ್ನ್ ಫಾಯೆಲ್ಯಾ ಕುಡಿಂತ್ ಕಠೀಣ್ ದೂಖ್. ಅಪುಣ್ ಎಕ್ಸರೊಂ ಮ್ಹಣ್ ಭೊಗ್‌ಲ್ಲಾ ವೆಳಾರ್ ತೊಂಡಾಂಥಾವ್ನ್ ಭಾಯ್ರ್ ಸರ್ಲಿಂ ಉತ್ರಾಂ - “ಮ್ಹಜ್ಯಾ ದೆವಾ! ಮ್ಹಜ್ಯಾ ದೆವಾ! ಮ್ಹಕಾ ಕಿತ್ಯಾಕ್ ಸಾಂಡ್ಲಾಂಯ್?” ತೆದ್ನಾ ಜಾಲಿ ಎಕ್ “ಉತ್ರೊಣ್” ಭುಮಿ ಥಾವ್ನ್ ಸರ್ಗಾಂ ಥೈಂ! ತೀನ್ ಖಿಳ್ಕಾಂಚೆರ್ ಉಮ್ಕಳೆಲ್ಲ್ಯಾ

ಮನ್ಶ್ಯಾಚಿ. ಹಾಚೆಕ್ ವರ್ವಿಂ ಆಯ್ಲೆಂ - ಮನ್ಶ್ಯಾಕುಳಾಕ್ - ಸೊಡ್ವಣ್ ಆನಿ ಎಕ್ ನವೆಂ ಜೀವನ್.

ರಾಕೊನ್ ಆಸಾ ಮುಕಾರ್ ಮೊರ್ನಾಚಿ ಘಡಿ! ಕುಡಿಂತ್ ಜಾತಾತ್ ಕಾಡ್‌ವೊಡಿ! ಕುಶಿನ್ ಉಮ್ಕಳೊಡ್ಲಿ “ಸೊಡ್ವಣ್ವಾರ್” ದುಕಾನ್ ಕಠೀಣ್ ಪಿಂಗರ್ತಾ. ತೊ ದುಸ್ರೊ ಅಪ್ರಾಧಿ ತಾಚಿ ನಕ್ಲಾಂ ಕರ್ನ್ ಹಾಸ್ತಾ. ತ್ಯಾ ವೆಳಿಂ, ಹ್ಯಾ ಅಪ್ರದ್ಯಾಚ್ಯಾ ತೊಂಡಾ ಥಾವ್ನ್ ಭಾಯ್ರ್ ಪಡ್ತಾತ್ ಉತ್ರಾಂ- “ಜೆಜು! ತುಂ ರಾಜ್ ಪದ್ವಿ ಘೆವ್ನ್ ಯೆತಾಸ್ತಾನಾ ಮ್ಹಜೊ ಉಗ್ಡಾಸ್ ದವರ್”. ಹಾಂಗಾಸರ್ ಘಡ್ಲಿಂ ‘ಉತ್ರೊಣ್’ ಹ್ಯಾ ಅಪ್ರದ್ಯಾಚಾ ಜೀವನಾಂತ್! ನಾಸ್ ಜಾಂವ್ಚಾ ತಸಲ್ಯಾ ಯಮ್ಕೊಂಡಾಚ್ಯಾ ಉಜ್ಯಾ ಥಾವ್ನ್ ಬಚಾವೆಚಾ ವೈಂಕುತಾಕ್.

ಬೊಲ್ಗಾಂತ್ ಆಸಾ ರಾಯಾನ್ ದಿಲ್ಲೆಂ “ಪರ್ಮಾಣೆ” ಪತ್ರ್. ಧೈಯ್ ಎಕ್‌ಚ್ಚೆ - ಫಕತ್ತ್ ಕ್ರಿಸ್ತಾವಾಂಚೊ ಸಂಹಾರ್ ಮಾತ್ರ್. ತಿತ್ಲ್ಯಾರ್ ವ್ಹಾಳೆಂ ಬಳಾದಿಕ್ ವಾರೆಂ ಆನಿ ಮಾರ್ಲೆಂ ರುಗ್ಣಾಣೆಂ!! ಶೆವ್ಪಾಲೊ ಧರ್ಣಿಕ್ ಹೊ ಸೊಜೆರ್ ಆಪಾಪಿಂ. ಹಾಂಗಾಸರ್ ಜಾಲಿ ಆನಿ ಎಕ್ ‘ಉತ್ರೊಣ್’ - ಸಾವ್ನ್ ಆಸ್‌ಲ್ಲೊ ಪಾವ್ಲ್ ಜಾಂವ್ಚಿ! ಜಾಂವ್ಕ್ ಪಾವ್ಲೊ ಕ್ರಿಸ್ತಾಚೊ ಸೊಜೆರ್ ಆನಿ ಮಾಡ್ತಿರ್ - ತಾಚ್ಯಾ ಖಾತಿರ್ ಜೀವ್ ದಿವುನ್.

ಹ್ಯಾ ಖುಶಿನ್ ಬ್ರಿಟಿಷಾಂಚೊ ಒತ್ತಡ್. ತ್ಯಾ ಖುಶಿನ್ ಟಿಪ್ಪುಚೊ ಬಂದಡ್. ಹಾಚೆಂ ಮಧೆಂ ಶಿರ್ಕಲ್ಲೊ “ಕೆನರಾ ಕ್ರಿಸ್ತಾವ್”. ಟಿಪ್ಪುನ್ ಮೈಸೂರಾಕ್ ಅಂಬ್ಡುನ್ ವೆಲ್ಲಾ ಲೊಕಾಂ ಮದ್ಗಾತ್, ಅವಾಸ್

ಲೋಕ್ ಮಾತ್ ಪಾಟಿಂ ಆಯ್ಲೊ. ಹಿ ಜಾವ್ನಾಸಾ, ಆಮ್ಚ್ಯಾ 'ಕೆನರಾ ಕ್ರಿಸ್ತಾಂವಾಂಚಾ ಚರಿತ್ರಂತ್ ಎಕ್ 'ಉತ್ರೊಣ್'. ಪಾಟಿಂ ಆಯ್ಲೊ ಆಮ್ಚೊ ಲೋಕ್ ಕ್ರಿಸ್ತಾ ಧೈಂ ಅಪ್ಲೊ ಭಾವಾಡ್ ಅನಿಕೀ ಘಟ್ ಕರುನ್!

ಆಶೆಂ, ಪರ್ನ್ಯಾ ಸೊಲ್ಲ್ಯಾಚಾ ಕಾಳಾ ಧಾವ್ನ್, ಕ್ರಿಸ್ತಾಚ್ಯಾ ಯೆಣ್ಯಾ ಪರ್ಯಾಂತ್. ಕ್ರಿಸ್ತಾಚ್ಯಾ ಜಿಣಿಯೆ ಧಾವ್ನ್ ತಾಕಾ ಪಾತ್ಯೆಲ್ಲ್ಯಾ - ತಾಕಾ ವಿರೋದ್ ಕೆಲ್ಯಾ - ತಾಚಾ ಪ್ರಭಾವಾಕ್ ಒಳಗ್ ಜಾಲ್ಲ್ಯಾ ಮನ್ಶಾಂ ಧೈಂ ಜಾಲ್ಲ್ಯಾ 'ಉತ್ರೊಣ್'ಚಿ ಝಳಕ್ ಆಮಿಂ ಪಳಯ್ಲೊ. "ಟಿಪ್ಪು"ಚ್ಯಾ ಬಂದಡ್ಯಾ ರೂಪಾರ್ಯೀ ಆಮ್ಚ್ಯಾ ಮಾಲ್ಗಡ್ಯಾಂ ಧೈಂ ಜಾಲ್ಲಿ 'ಉತ್ರೊಣ್' ಆಮ್ಚ್ಯಾ ನದ್ರೆಕ್ ಆಯ್ಲಿ. ಪುಣ್ ಆಮ್ಕಾಂ ಅತಾಂಚಾ ಪಿಳ್ಗಕ್ ಖ್ಯೆಂ ಆಸಾ ತೆಂ ಸುಟ್ಕೆಚೆಂ 'ಉತ್ರೊಣ್'? ವ್ಹಯ್ ಖಿಯಾ ಆಸಾ? ತರ್ ಆಮ್ಕಾಂ 'ಉತ್ರೊಣ್'ಕ್ ಅವ್ಕಾಸ್ಚ್ಚೆ ನಾಂಗಿ? ಹೊ ವಿಚಾರ್ ಆಮ್ಚ್ಯಾ ಮನಾಂತ್ ದೊಸ್ತಾನಾ, ಆಮ್ಚ್ಯಾ ನದ್ರೆಕ್ ಪಡ್ತಾ ಆಯ್ಲೆವಾರ್ ಘಡ್ಲಿ ಘಡಿತಾಂ.

ಪಾಟ್ಲಾನ್ ಬೊಬಾಟ್ತಾತ್ - ತಲ್ವಾರೊ, ತೊಣ್ಣೊ, ಫಾತೊರ್ ಘೆವ್ನ್ - ಕಾಷಾಯ್ (ಕೇಸರಿ) ವಸ್ತುರ್ ನ್ಹೆಸೊನ್. ಫುಡ್ಲ್ಯಾನ್ ರಾವ್ಲ್ಯಾತ್ ಸರ್ಕಾರಿ ಸೊಜೆರ್ - ಲಾಠಿ, ಖೊಟೊ ಮುಟಿ ಗಾಲುನ್ - ಖಾಕಿ ವಸ್ತುರ್ ಫಾಲ್ಸ್. ಹ್ಯಾ ವೆಳಾರ್ ಆಮ್ಕಾಂ ಕೋಣ್ ಆಸಾ ಮೊಯ್ಜೆ? ತೆಂ ಸುಟ್ಕೆಚೆಂ ಬೇತ್? ಆನಿ ಖೈಂ ಆಸಾ ತಿ ವಾಟ್ 'ಉತ್ರೊಣ್'ಚಿ?

ವ್ಹಯ್! ಆಮ್ಕಾಂ ಆಸಾ ಮೊಯ್ಜೆ ಆನಿ ದಾವಿದಾಚಾಕೀ ವರ್ತೊ ರಾಕೊಣ್ - "ಸೊಮಿ ಆಮ್ಚೊ

ಸೊಡ್ವೊಣ್ಣಾರ್". ತೆಂ - 'ರುಕಾಡ್ ಖುರ್ಸಾಚೆಂ' - ಜಾವ್ನಾಸಾ ಬಳಿಷ್ಟ್ ಆನಿ ಚಮಾತ್ಕಾರೀ ಬೇತ್, ಆನಿ ಸೊಮಿ ಜಾವ್ನಾಸಾ ಆಮ್ಚ್ಯಾ 'ಸುಟ್ಕೆಚೆಂ ವಾಟ್' - ಕಿತ್ಯಾಕ್ ತಾಣೆಂ ಮ್ಹಳಾಂ - "ಹಾಂವ್ ಜಾವ್ನಾಸಾಂ ಸತ್, ವಾಟ್ ಆನಿ ಜಿವಿತ್". ಉಡಾಸಾಕ್ ಹಾಡ್ಯಾಂ ತಾಚಿಂ ಉತ್ರಾಂ.- "ಮೊಡಾ ಹೆ ದೆವಾಳ್ ತುಮಿ, ಆನಿ ತೀನ್ ದಿಸಾಂನಿ ಹಾಂವ್ ಪರತ್ ತೆಂ ಭಾಂದ್ತಲೊಂ" - ತರ್ ಭಿಯೆಂವ್ಚೆ ನಾಕಾ ಆಮಿ ದೆವಾಳ್ ಮೊಡ್ತೆಲ್ಯಾಂಕ್, ಕಾಷಾಯ್ ಯಾ ಖಾಕಿ ವಸ್ತುರ್ ನೆಸೊನ್ ಆಮ್ಚೆ ವಯ್ರ್ ಅಕ್ರಮಣ್ ಕರ್ತಲ್ಯಾಂಕ್, ತಾಂಕಾ ಸಹಕಾರ್, ಪಾಟಿಂಬೊ ದಿತೆಲ್ಯಾಂಕ್ ಆನಿ ಮಾಗಿರ್ ಅನ್ಯಾಯಾಚೆಂ 'ವಾಕ್ಯೊಲ್' ವಾಚ್ತೆಲ್ಯಾಂಕ್.

ತರ್, ಆಯ್ಲ್ಯಾ ಆತಾಂ ವೇಳ್ ಘಡಿ ಆಮ್ಕಾಂ "ಉತ್ರೊಣ್" ಹಾಡ್ಚಿ ತಸಲಿ! ತ್ಯಾ ಖಾತಿರ್ ಆಮ್ಚ್ಯಾ ಮಧೆಂ ಆಸ್ಲೆಂ ಸರ್ವ್ ಮನಾಭೇದ್, ಸ್ತಾನ್‌ಮಾನ್, ವಡ್ವಿಕಾಯ್ ಸಾಂಡುನ್ ಎಕ್ವಟೊನ್ ರಾವ್ಚ್ಯಾಂ ಎಕಾ ಹಿಂಡಾ ಭಾಷೆನ್. ಹೊ "ಕರೆಜ್ಯಾಚೊ ಕಾಳ್" ಆಮ್ಚೆಂ ಧೈಂ ಬದ್ಲಾವಣ್ ಹಾಡ್ಚ್ಯಾ ತಸಲೊ ಜಾಂವ್ಚಿ. ಉಡಾಸಾಕ್ ಹಾಡ್ಯಾ ಹೆಂ ಮಾಗ್ಣೆಂ - ಸೊಡ್ವೊಣ್ಣಾರ್ ಆಮ್ಚ್ಯಾ ಪಾಟ್ಲಾನ್ ಅಸೊಂ ಆಮ್ಕಾಂ ರಾಕೊಂಕ್, ಮುಕ್ಲ್ಯಾನ್ ಅಸೊಂ ಆಮ್ಕಾಂ ವಾಟ್ ದಾಕಂವ್ಕ್, ವಯ್ರ್ ಅಸೊಂ ಆಮ್ಕಾಂ ಆಶೀರ್ವಾದ್ ದೀಂವ್ಕ್ ಪೂಣ್ ಹಾಚಾಕೀ ಪಯ್ಲೆಂ ತೊ 'ಆಮ್ಚೆಂ ಭಿತರ್'" ಅಸೊಂ ಆಮ್ಕಾಂ "ಖಿರಿ ಉತ್ರೊಣ್" ಹಾಡುಂಕ್.

❧

ಕಾಳೂಕಾ ಥಾವ್ನ್ ಉಜ್ವಾಡಾಕ್

-ಎಫೆಸ್ ದರ್ಬೆ, ಪುತ್ತೂರ್,

ಜನನ್ - ಮರಣ್ ಅಕ್ರೇಕ್ ಜಿವಂತ್ವಣ್. ಹೆಂ ಜೆಜುಚೆಂ ತೆತ್ತಿಸ್ ವರ್ಸಾಂಚೆಂ ಜೀವನ್. ತ್ಯಾ ವರ್ಸಾನ್ ಜೆಜುನ್ ಆಖ್ಯಾ ಮನ್ಶಾಕುಳಾ ಖಾತಿರ್ ಕಷ್ಟೊನ್, ದುಃಖ್ ಸೊಸುನ್ ಖುರ್ಸಾರ್ ಮರಣ್ ಪಾವ್ಲೊ. ಆನಿ ತಿಸ್ರಾ ದಿಸಾ ಮನ್ಶಾಕುಳಾಕ್ ಪುನರ್ ಜಿವಂತ್ವಣಾಚೊ ಭರ್ವಸೊ ದೀವ್ನ್ ಜಿವಂತ್ ಜಾಲೊ.

ಜೆಜು ಗರ್ದನಾಚಾ ಗೊಟ್ಕಾಂತ್ ದುಬ್ಳೊ ಜಾವ್ನ್ ಜಲ್ಮಲೊ. ದುಬ್ಳಿಕಾಯೆಚ್ಯಾ ಶೈಷ್ಯತಾ ಆನಿ ಖಾಲ್ತ್ಯಾಪಣಾವಿಶಿಂ ಸಮ್ಜಣಿ ಲೊಕಾಕ್ ದಿಲಿ. ರಾಯಾಂ ಮಧೆಗಾತ್ ಜಲ್ಮನಾಸ್ತಾನಾ, ದುಬ್ಳ್ಯಾಂತ್ಲೊ ದುಬ್ಳೊ ಜಾವ್ನ್ ಆಸ್ಲಲ್ಯಾ ಗೊವ್ಯಾಂ ಆನಿ ಬೊಕ್ಟಾಂ ಮಧೆಂ ತೊ ಜಲ್ಮಲೊ. ತೊ ಪ್ರಾಯೆನ್ ವಾಡ್ತಾನಾ ಕುಟ್ಮಾಕ್ ಆಧಾರ್ ಜಾಲೊ.

ಲೊಕಾಕ್ ಖಾಲ್ತ್ಯಾಪಣಾವಿಶಿಂ ಶಿಕಯ್ಲೆಂ. ಖಾಲ್ತ್ಯಾಪಣಾನ್ ಅನ್ಯಾಯ ವಿರೋಧ್ ಝುಜ್ಲೊ ಆನಿ ಅಪುಣ್ ಸಂಸಾರಿಂ ಆಯಿಲ್ಲೊ ಉದ್ದೇಶ್ ಉಗ್ತಾನ್ ಉಚಾರುನ್, ಸಾಸ್ಣಿಕ್ ಜಿವಿತ್ ಜೊಡುಂಕ್ ಗರ್ಜ್ ಆಸ್ಲಿ ಶಿಕೊಣ್ ದಿತಾನಾ ತಸಲಿ ಜಿಣಿ ಅಪುಣ್ ಜಾವ್ನ್ ಜಿಯೆವ್ನ್ ಹೆರಾಂಕ್ ದೇಕ್ ದಿಲಿ. ಮನ್ಶಾಕ್ ಪಾತ್ಕಾಂತ್ಲೆ ಸುಟೊಂಕ್ ಪ್ರಾಚಿತ್, ಉಪಾಸ್, ದಂಡವ್ಣಿ ಕೆಲಿ. ಆಕ್ರೇಕ್ ಖುರ್ಸಾರ್ ಮೆಲೊ, ತಿಸ್ರಾ ದಿಸಾ ಜಿವಂತ್ ಜಾಲೊ.

ಪಾಸ್ಕಾಂಚೆಂ ಫೆಸ್ತ್ ಕ್ರಿಸ್ತಾಂವಾಂಕ್ ವ್ಹಡ್ಲಿ ಪರಬ್. ಕ್ರಿಸ್ತಾಂವಾಂಚ್ಯಾ ಜೀವನಾಕ್ ಸೊಡ್ಪೊಣ್ ಹಾಡ್ಚೆಂ ಫೆಸ್ತ್. ಮರಣ್ ಮ್ಹಳ್ಳ್ಯಾ ಸ್ಪರ್ಧಾಕ್ ಸವಾಲ್ ಕರ್ನ್ ತಾಂತು ವಿಜೇತ್ ಜಾಲ್ಲ್ಯಾ ಜೆಜುಚೆಂ ಮಹೋನ್ನತ್, ಮಹಿಮೆಭರಿತ್ ಪುನರುತ್ಥಾನಾಚೆಂ ಫೆಸ್ತ್. ತಾಚೆಂ

ಜಿವಂತ್ವಣ್ ಕ್ರಿಸ್ತಾಂವಾಂಕ್ ಮೆಳ್‌ಲೆಂ ಸಾಲ್ವಾಸಾಂವ್. ಸಾಂ. ಪಾವ್ಲ್ ಮ್ಹಣ್ತಾ 'ಎಕಾದಾ ವೆಳಾ ಜೆಜು ಜಿವಂತ್ ಜಾಂವ್ಕ್ ನಾತ್‌ಲ್ಲೊ ಜಾಲ್ಯಾರ್ ಆಮ್ಚೊ ಸಕ್ಡಾಂಚೊ ವಿಶ್ವಾಸ್ ವ್ಯರ್ಧ್ ಜಾತೊ. ದೆಕುನ್ ಜೆಜುಚೆಂ ಪುನರುತ್ಥಾನ್ ಕ್ರಿಸ್ತಾಂವಾಚ್ಯಾ ಜೀವನಾಚೆ ಆನಿ ವಿಶ್ವಾಸಾಚೆ ಬುನ್ಯಾದ್.

ಪಾಸ್ಕ್ ಮ್ಹಳ್ಳಾರ್ ಎಕ್ ಉತ್ಪೊಣ್. ಕಾಳೂಕಾ ಥಾವ್ನ್ ಉಜ್ವಾಡಾಕ್, ಅನ್ಯಾಯಾ ಥಾವ್ನ್ ನ್ಯಾಯಾಕ್,

ರಾಗಾ ಥಾವ್ನ್ ಮೊಗಾಕ್, ಸಂಸಾರಿ ಸುಖಾ ಥಾವ್ನ್ ಸಾಸ್ಣಿಕ್ ಸುಖಾಕ್ ವೆಚಿ ವಾಟ್. ಜೆಜುನ್ ಲೊಕಾಕ್ ಶಿಕಯ್ಲೆಂ. ಪುಣ್ ಆಜ್ ಸಂಸಾರಾಂತ್ ಲೋಕ್ ಜೆಜುಚ್ಯಾ ಶಿಕವ್ಣೆಕ್ ವಿರೋಧ್ ವೆತೆಚ್ ಆಸಾ. ಸಂಸಾರಾಂತ್ ಶಾಂತ್ ಸಮಾಧಾನ್ ನಾ ಜಾಲಾಂ. ಮಾಯಾಮೋಗ್ ಮಾಯಾಗ್ ಜಾಲಾ. ಸೊಡ್‌ದೊಡ್ ವಿಸ್ರೊನ್ ಗೆಲ್ಯಾ. ಉಪ್ಕಾರಿ



ಮನೋಭಾವ್ ನಪಂಯ್ಚ್ ಜಾಲಾ. ಮೊಸೊರ್ ಭರೊನ್ ಗೆಲಾ. ಮನಿಸ್ ದೆವಾಕಡೆ ಸ್ಪರ್ಧಾಕ್ ದೆವ್ಚ್ಯಾ ಸ್ಪರ್ಧಾ ಭರೊನ್ ಗೆಲಾ. ಖಿಯ್ ಮೊಸೊರ್ ಜಲ್ಮ್ ಘೆತಾಗಿ ಥಂಯ್ ಸ್ಪರ್ಧಾ ಮ್ಹಳ್ಳೊ ದೆಂವ್ಚಾರ್ ಮೊಸ್ತಾಚೊ ಸಾಂಗಾತ್ ಘೆತಾ. ಕೆದಾಳಾ ಸ್ಪರ್ಧಾ ನಪಂಯ್ಚ್ ಜಾತಾಗಿ ಥಂಯ್ ಮೋಗ್ ರಾಜ್ ಕರ್ತಾ.

ಮನ್ಶಾನ್ ಕ್ರಿಸ್ತಾಬರಿ ಜಿಯೆಜೆ ಜಾಲ್ಯಾರ್ ತಾಚ್ಯಾ ಶಿಕವ್ಣೆಚೊ, ಸತಾನಿತಿಚೊ ಪಾಟ್ಲಾವ್ ಕರಿಜೆ. ಉಪಾದೆಸ್ ಪಾಳಿಜೆ. ತೆದಾಳಾ ಮನ್ಶಾಚ್ಯಾ ಕಾಳ್ಜಾಂತ್, ಮೊಸೊರ್, ಸ್ಪರ್ಧಾ ಮ್ಹಳ್ಳಿ ಪಿಡಾ ಆಸ್ಲಿನಾ.

ಪಯ್ಲೆಂ ಆಮಿ ಆಮ್ಚ್ಯಾ ಕುಟ್ಮಾಂತ್ ಹೆಂ ಆಸಾ




ಕರ್ಯಾಂ. ಆಮ್ಚೆಂ ಕುಟಾಂ ಆಮಿ ಬರೆಂ ಕೆಲ್ಯಾರ್ ಸೆಜಾರ್, ಫಿರ್ಗಜ್ ಆನಿ ಸವ್ಯಾಸ್ ಸಂಸಾರ್ ಬರೊ ಜಾತೊಲೊ. ದೇವ್ ಆಮ್ಚೆ ಧಾವ್ನ್ ಮಾಗ್ಣೆಂ, ರಜಾರ್, ನೊವೆನಾಂ ಆಶೆನಾ, ತೊ ಆಶೆತಾ ಬರ್ಯಾ ಖಾಲ್ತ್ಯಾ ನಿತಳ್ ಕಾಳ್ಜಾನ್ ತಾಚೊ ಮೋಗ್ ಕೆಲ್ಲ್ಯಾಬರಿ ತ್ಯಾಚ್ ಮಾಪಾನ್ ಪೆಲ್ಯಾಚೊ ಮೋಗ್ ಕರುಂಕ್. ಪೆಲೊ ಮ್ಹಣ್ತಾನಾ ಪೆಲೊ ಆಮ್ಚ್ಯಾ ಸೆಜಾರ್ಚೊ ಮ್ಹಣ್ ಚಿಂತ್ಲಿ ನ್ಹಯ್. ಪೆಲೊ ಮ್ಹಳ್ಯಾರ್ ಆಮ್ಚ್ಯಾಚ್ ಕುಟ್ಮಾಂತ್ಲೊ ಸಾಂದೊ ಪತಿ/ಪತಿಣ್ ಭುರ್ಗಿಂ. ಪಯ್ಲೆಂ ಆಮ್ಚ್ಯಾಚ್ ಕುಟ್ಮಾಂತ್ ಸೊಡ್‌ದೊಡ್, ಖಾಲ್ತೆಪಣ್, ಸೆವಾ, ಸಹಕಾರ್, ಮೋಗ್, ವಿಶ್ವಾಸ್ ಆಸ್ಲ್ಯಾರ್ ಧೈರಾನ್ ಆಮಿ ಸೆಜಾರಾ ಸಾಂಗೊಂಕ್ ಧೈರ್ ಲಾಭ್ತೆಲೆಂ.

ಚೆಜುನ್ ಮ್ಹಳಾಂ “ಮ್ಹಾಕಾ ಸೊಮಿಯಾ ಸೊಮಿಯಾ ಮ್ಹಣ್ ಉಲೊ ಮಾರ್ತಾ ತೊ ಸರ್ಗಿಂಚ್ಯಾ ರಾಜಾಕ್ ರಿಗಾನಾ. ಜೊ ಕೋಣ್ ಸರ್ಗಿಂಚಾ

ಬಾಪಾಚಿ ಖುಶಿ ಕರ್ತಾ ತೊ ಸರ್ಗಿಂಚ್ಯಾ ರಾಜಾಂತ್ ರಿಗಾಲ್ತೊ. ತಶೆಂ ಮ್ಹಳ್ಯಾರ್ ಜೆಜುಕ್ರಿಸ್ತಾನ್ ದಿಲ್ಲ್ಯಾ ಶಿಕವ್ಣೆ ಬರಾಬರ್ ಚಲ್ತೆಂ. ತಶೆಂ ಮ್ಹಣ್ ಆಮಿ ಪೆಲ್ಯಾಚಿ ಸೆವಾ, ತಾಂಚೊ ಹುಸ್ಕೊ ದವರ್ನ್ ಮಾಗ್ಣೆ ರಜಾರ್ ಪಯ್ನ್ ದವರ್ಚೆಂ ನ್ಹಯ್ ತೆಂಯೀ ಅಸಾಜೆ ಕಶೆಂ ಎಕಾ ನಾಣ್ಯಾಕ್ ದೋನ್ ಮುಖಾಂ ಆಸಾತ್‌ಗೀ ತಿಂ ಮುಖಾಂ ಸಮಾ ಆಸ್ಲ್ಯಾರ್ ತೆಂ ನಾಣೆಂ ಚಲಾವಣ್ ಜಾತಾಗೀ ತಶೆಂ ಆಮ್ಚೆ ಥಂಯ್ ಮಾಗ್ಣೆಂ ಆನಿ ಪೆಲ್ಯಾಚೊ ಹುಸ್ಕೊ ಆಸ್ಲ್ಯಾರ್ ಆಮ್ಚೆಂ ಜೀವನ್ ಸಾರ್ಥಕ್ ಜಾತೆಲೆಂ.

ಥೊಡ್ಯಾ ದಿಸಾಂನಿ ಆಮಿ ಪಾಸ್ಕಾಚೆಂ ಫೆಸ್ತ್ ಆಚರಣ್ ಕರ್ತಾನಾ ದೆವಾನ್ ದಾಕಯ್‌ಲ್ಲ್ಯಾ ಸತಾ- ಉಜ್ವಾಡಾಚ್ಯಾ ವಾಟೆನ್ ಚಲೊನ್ ಕಾಳೊಕಾ ಧಾವ್ನ್ ಉಜ್ವಾಡಾಕ್ ಯೆವ್ಯಾಂ ಆನಿ ನವೆಂ ಜಿವಿತ್ ಜೊಡ್ಯಾಂ.






ಕಾನೂನ್ ಸಂಬಂಧಿತ್ ಗರ್ಜಾಂಕ್ ಸಂಪರ್ಕ್ ಕರಾ, ತುಮ್ಮಾಚಿ ಆಸ್ತಿಯಾ ಜಾಗ್ಯಾಂಕ್ ಸಂಬಂಧ್ ಜಾಲ್ಲಿಂ ದಸ್ತಾವೆಜಾಂ ಖಾತಿರ್, ಸಲಹಾ ಆನಿ ನೊಂದಣಿ ಖಾತಿರ್, ಆಸ್ತ್ ವಿವರಾಂಚ್ಯಾ ಕೊಡ್ಡಿ ಸಂಬಂಧಿತ್ ವೆವಹಾರಾಕ್ ಆನಿ ಕ್ರಿಸ್ತಾಂವ್ ಕಾಜಾರ್ ನೊಂದಣಿ ಖಾತಿರ್ ಸಂಪರ್ಕ್ ಕರಾ.....

Silvia D'Souza
+91-9449594575
Advocate & Registrar of Christian Marriages for D.K. Dist
Ground Floor, Putter Centre
Taluk Office Road
PUTTER, D.K.-574201
Legal Advisor for M.C.C. Bank

ರಾಕ್ಲೊ, ಸುದ್ದಿ ಬಿಡುಗಡೆ, ಉದಯವಾಣಿ, ವಿಜಯ ಕರ್ನಾಟಕ, ಪುತ್ತೂರು ನೆಕೆತ್, ಸಮಾಚೆಚೊ ಆರ್ಸೊ, ಕನ್ನಡ ಆನಿ ಇಂಗ್ಲೀಷ್ ದಿಸಾಳ್ಕಾಂಚೆರ್- ಕಳವ್ಣೊ, ಶ್ರದ್ಧಾಂಜಲಿ, ಆರ್ಥಾಂ, ವ್ಯವಹಾರಿಕ್ ಜಾಹಿರಾತಾಂ, ಕಾಜಾಂಚೆ, ಜಲ್ಮಾ ದಿಸಾಚೆ ಶುಭಾಶಯ್, ತುಮ್ಮೆಚಿ ವರ್ದೊ ಜಾಹಿರಾತಾಂ ದೀಂವ್ಕ್ ಆಸ್ಲ್ಯಾರ್ ಸಂಪರ್ಕ್ ಕರಾ.




ಸಂತೋಷ್ ಮೊರಾಸ್, ಎಂ.ಲಿಬ್.
 ಗೌರವ್ ವರ್ದೆಗಾರ್ (ಸುದ್ದಿ ಬಿಡುಗಡೆ)
 'ರಾಕ್ಲೊ' ಅಧಿಕೃತ್ ಪ್ರತಿನಿಧಿ
 ಮೊಟೆತ್ತಡ್ಕೆ ಘರ್
 ದರ್ಬೆ, ಪುತ್ತೂರ್ 574 202
 ಮೊ: 9448465127

ಎ. ಸೂ.: ರಾಕ್ಲೊ, ಕಾಜುಲೊ, ಸೆವಕ್ ಪತ್ರಾಕ್ ನವ್ಯೊ / ನವೀಕೃತ್ ವರ್ದಣೊ ದಿವ್ಚೆತ್.

ದುಸ್ಮಾನಾಂಚೊ ಮೋಗ್ ಕರಾ

-ದೀಪಕ್ ಫೆರ್ನಾಂಡಿಸ್, ದರ್ಬೆ, ಪುತ್ತೂರ್



ದುಸ್ಮಾನಾಂಚೊ ಮೋಗ್ ಕರ್ಚ್ಯಾ ವಿಶ್ಯಾಂತ್ ಪವಿತ್ರ ಪುಸ್ತಕ್ ಆಶೆಂ ಸಾಂಗ್ತಾ "ತುಮ್ಚ್ಯಾ ದುಸ್ಮಾನಾಂಚೊ ಮೋಗ್ ಕರಾ. ಆನಿ ದಗ್ಧಿತ್ಲಾಂ ಪಾಸತ್ ಮಾಗಾ ಆಶೆಂ ತುಮಿ ತುಮ್ಚ್ಯಾ ಸರ್ಗಿಂಚ್ಯಾ ಬಾಪಾಚಿಂ ಭುರ್ಗಿ ಜಾತೆಲ್ಯಾತ್. ತೊ ಅಪ್ಲೊ ಸುಂಯೊರ್ ಜಶೆಂ ಬರ್ಯಾಂಚೆರ್ ತಶೆಂ ಖೊಟ್ಯಾಂಚೆರ್ಯೀ ಉದೆಸೊ ಕರ್ತಾ. ಆನಿ ಜಶೆಂ ಪಾವ್ ಬೊರಾಂಚೆರ್ ತಸೆಂ ಖೊಟ್ಯಾಂಚೆರ್ ವೊತ್ತಾ." ದುಸ್ಮಾನಾಂಚೊ ಮೋಗ್ ಕರ್ಚ್ಯಾ ವಿಷ್ಯಾಂತ್ ಎಕ್ ಕಾಣಿ ಅಶಿ ಆಸಾ.

ಎಕಾ ವ್ಹಳಾಂತ್ ಎಕ್ ವಿಚು ಉದ್ಯಾಂತ್ ದಡ್ಡ್ಡಾಲೊ. ತಡಿರ್ ಬಸೊನ್ ಆಸ್ಲೊ ಎಕಾ ಸಾಧುಚಿ ದೀಷ್ಟ್ ಉದ್ಯಾಂತ್ ದಡ್ಡ್ಡ್ಯಾ ವಿಚುಚೆರ್ ಪಡ್ಲಿ. ತೆಂ ದೃಶ್ಯ ದೆಖೊನ್ ಸಾಧುಚೆಂ ಮನ್ ಕರ್ತಾಲೆಂ. ಕೂಡ್ಲೆ ತೊ ವೊಳಾಕ್ ದೆವೊನ್ ವಿಚುಕ್ ಧರ್ನ್ ತಡಿಕ್ ಘಾಲುಂಕ್ ಪ್ರಯತ್ನ್ ಕರ್ತಾನಾ ವಿಚುನ್ ತಾಕಾ ಕೊಂಕ್ಲೆ. ತ್ಯಾ ದುಃಖಿನ್ ತಾಣೆ ಹಾತ್ ಪಾಪುಡ್ತಾನಾ ವಿಚು ಉದ್ಯಾಂತ್ ಪಡ್ಲೊ. ಹೆಂ ಸಬಾರ್ ಪಾವ್ಣಿಂ ಘಡ್ಲೆಂ. ವಿಚುನ್ ಚಾಬ್ಲೆಂ ಹಾಣೆ ಹಾತ್ ಪಾಪುಡ್ಲೊ. ಅಕ್ರೇಕ್ ತೊ ತ್ಯಾ ವಿಚುಕ್ ತಡಿಕ್ ಘಾಲ್ಚ್ಯಾಂತ್ ಯಶ್ವಸಿ ಜಾಲೊ.

ಹೆಂ ದೃಶ್ಯ ಪಳೆವ್ನ್ ಅಸ್ಲೊ ಎಕ್ಲೊ ವ್ಯಕ್ತಿ ಸಾಧು ಸರ್ಶಿಂ ಯೇವ್ನ್, "ಸ್ವಾಮಿ, ತ್ಯಾ ವಿಚುಕ್ ಉಪ್ಕಾರ್ ಕರುಂಕ್ ಗೆಲ್ಲ್ಯಾ ತುಕಾ ತೊ ಕೊಂಕ್ತಾಲೊಮು! ಕಿತ್ಯಾಕ್ ತುವೆಂ ತಾಕಾ ಬಚಾವ್ ಕೆಲೆಂಯ್. ತೊ ಥಂಯ್ಚೆ ದಡ್ಡಡೊನ್ ಮೊರ್ತೊ ಆಸ್ಲೊಮು!" ಮ್ಹಣಾಲೊ.

"ಪಳೆ ಭಾವಾ ವಿಚುನ್ ಕುಟ್ಟುಂಚಿ ಪ್ರಕೃತಿ ನಿಯಮ್ ತ್ಯಾ ಪರಿಂ ತೊ ಚಲ್ಲೊ. ತಶೆಂ ಆಸ್ತಾನಾ ಸಾಧು ಜಾವ್ನ್ ಆಸ್ಲೊ ಹಾವೆಂ ಆಪ್ಣಾ ಥಂಯ್ ಆಸ್ಲೊ

ಭೊಗ್ಸುಂಚೊ ಗೂಣ್ ಸೆವಾ ವಿಶಲ್ಯಾರ್ ಕಶೆಂ ಆಮ್ಕಾಂ ಉಪ್ಕಾರ್ ಕರ್ಚ್ಯಾಂಕ್ ಆಮಿ ಮೋಗ್ ಸೆವಾ ದಾಕಯ್ಲ್ಯಾರ್ ಆಮ್ಕಾಂ ಕಿತೆಂ ಪೂನ್ ಮೆಳಾತ್. ಅನುಪ್ಕಾರ್ ಕರ್ಚ್ಯಾಂಕ್ ಆಮಿ ಮೋಗ್ ದಾಕಯ್ಲ್ಯಾರ್, ಸೆವಾ ಕೆಲ್ಯಾರ್ ಆಮಿ ನೀಜ್ ಜಾವ್ನ್ ಸಾಧು" ಮ್ಹಣಾಲೊ.

1999 ಜನೆರಾಂತ್ ಮಿಶನೊರಿ ಗ್ರಾಹಮ್ ಸ್ಟೇಯ್ನ್ ಆನಿ ತಾಚಾ ದೊಗಾಂ ಲ್ಹಾನ್ ಪುತಾಂಕ್ ವೆನಾಂತ್ ನಿರ್ದಲ್ಯಾಕಡೆಂ ಉಜೊ ದೀವ್ನ್ ಹುಲ್ಯಾಯಿಲ್ಲೆಂ. ಆರೋಪಿ ದಾರಾ ಸಿಂಗಾನ್ ಪಾಶಿಯೆಚಾ ಶಿಕ್ಷೆ ಥಾವ್ನ್ ಬಚಾವ್ ಜಾಲೊ. ತರ್ ತಾಣೆ ಕೆಲ್ಲೊ ಅಪ್ರಾಧ್ ನ್ಹಂಯ್ ಗೀ! ಸುಪ್ರಿಂಕೋರ್ಟಾಚೆಂ ತೀರ್ಪ್ ಆಯ್ಕೊನ್ ಗ್ರಾಹಾಂ ಸ್ಟೇಯ್ನ್ ವಿಧವ್ ಬಾಯ್ಲೆ ಮ್ಹಣಾಲಿ ದಾರಾ ಸಿಂಗಾಕ್ ತ್ಯಾಚೆ ದಿಸಾ ಭೊಗ್ಲಿಲಾಂ.

ಆಜ್ ಕಥೊಲಿಕಾಂ ಭೊಂವ್ಪಿ ಸಬಾರ್ ದುಸ್ಮಾನ್ ಉಬೆ ಆಸಾತ್. ತಾಂಕಾ ಕಥೊಲಿಕಾಂನಿ ಹರೈಕಾ ಕ್ಷೇತ್ರಾಂತ್ ಪ್ರಗತಿ ಆಪ್ಣಾಂವ್ಚಿ ಪಳೆಂವ್ಕ್ ತಾಂಕಾನಾತ್ಲೆಂ. ಮತಾಂತರ್ ಮ್ಹಳ್ಳೆಂ ನೀಬ್ ದೀವ್ನ್ ಕಥೊಲಿಕಾ ಆನಿ ಹೆರ್ ಇಗರ್ಜಾಂ ವಯ್ ಅಕ್ರಮಣ್ ಕರ್ತೆ ಆಸಾತ್. 2008 ಸಪ್ಟಂಬ್ರಾಂತ್ ಜಾಲ್ಲಿ ಘಡಿತಾಂ ಖಂಡಿತ್ ಜಾವ್ನ್ ಹರ್ಯೆಕ್ಲ್ಯಾಂಚ್ಯಾ ಮತಿಂತ್ ಜಿವಿಂ ಜಿವಿಂ ಆಸ್ತಲಿಂ. ತ್ಯಾ ವಿಶಿಂ ಆಮ್ಚ್ಯಾ ಸರ್ಕರಾನ್ ಕೊರೊಡ್‌ಗಟ್ಲಾನ್ ದುಡು ಖರ್ಚುನ್ ನಿವೃತ್ ನ್ಯಾಯದೀಶ್ ಸೋಮಶೇಖರ್ ಆಯೋಗ್ ನೇಮಕ್ ಕೆಲೊ. ತಾಣೆ 2010ಂತ್ ದಿಲ್ಲೊ ಮಧ್ಯಾವಧಿ ತೀರ್ಪ್ ಕಥೊಲಿಕಾಂತ್ ಖುಷಿ ಕರ್ತಾನಾ. ಖುಷೆನ್ ಆಸ್ಲೆ 2011 ಜನೆರಾಂತ್ ಆಯಿಲ್ಲೆಂ ಪಿಲಾತಾನ್ ಹಾತ್ ದುಲ್ಯಾಪರಿಂ ಧುವ್ನ್ ದಿಲ್ಲೆಂ ಅಂತಿಮ್ ತೀರ್ಪ್



ವಾಚುನ್ ಆಯ್ಕೊನ್ ಆಮ್ಮಾ ಸಂತೊಸಾಕ್ ಹುನ್ ಉದಾಕ್ ವೊತ್ತೆಂ.

ಆಮ್ಮಿ ಕ್ರಿಸ್ತಾಂವ್ ಸಮಡ್ತ್ ದುಸ್ಮಾನಾಂಕ್ ಭೊಗ್ಸುಂಚಿ. ಶಾಂತಿ ಸಮಾಧಾನೆಚಿ, ಸೊಸ್ಣಿಕಾಯೆಚಿ ಮ್ಹಳ್ಳೆಂ ಸಕ್ಪಾಂಕಿ ಕಳಿತ್ ಆಸ್ಲಿ ಗಜಾಲ್. ಪುಣ್ ಪೊರ್ದೆಂ ತೀರ್ಪ್ ವಾಚುನ್ ಆಮ್ಮಾ ಕಥೊಲಿಕಾಂಚಿ ಸೊಸ್ಣಿಕಾಯ್ ಗಡ್ ಮಿರ್ವಾತಾನಾ ಕಿತೆಂ ಘಡ್ಲೆಂ ತೆಂ ಫೆಬ್ರವರಿ 20 ತಾರಿಕೆರ್ ಮಂಗ್ಳುರಾಂತ್ ಬೃಹತ್ ಮೌನ್ ಪ್ರತಿಭಟನ್ ಜಾಲೆಂ ಸುಮಾರ್ ಎಕ್ ಲಾಕ್ ಕಥೊಲಿಕ್ ಯೊಕಾನ್ ಪ್ರತಿಭಟನಾಂತ್ ಭಾಗ್ ಘೆತ್ಲೆಂ ಚರಿತ್ರಂತ್ಚ್ ಪೈಲೆಂ ಮ್ಹಣ್ಯೆತ್. ಹೆಂ ದೆಖ್ಲೊ ಹಿಂದೂ ಸಂಘಟನಾಂಕ್ ಶಿರಿಂ ಚುಕ್ಲಾಂತ್ ಆಸ್ತೆಲಿಂ.

ಸಂಸಾರಾಂತ್ ಉಪ್ಕಾರಿಯೀ ಆಸಾತ್ ಅನುಪ್ಕಾರಿಯೀ ಆಸಾತ್. ತಿಲ್ಲೆಂಚ್ ನ್ಹಂಯ್, ಉಪ್ಕಾರಿ ಅಪ್ಕಾರಿ, ಆನಿ ಅಪ್ಕಾರಿ ಉಪ್ಕಾರಿ ಜಾವ್ನ್ ಪರಿವರ್ತನ್ ಜಾಲ್ಲೆಂಯ್ ಆಸಾತ್.

ಜೆಜು ಥಾವ್ನ್ ಉಪ್ಕಾರ್ ಜೊಡ್ಲೊ ಲೋಕ್ ಜೆಜುಕ್ ಮಿಸಾರ್ ಮಾರಾ ಮ್ಹಣ್ ಬೊಬಾಟ್ತಾನಾ ಅನ್ಯೇಕ್ ಕಡೆ ಜೆಜು ಸಾಂಗಾತಾ ಮಿಸಾರ್ ಜೊಡ್ಲೊ ದಿಸ್‌ಮಾಸ್ ನಾಂವಾಚೊ ಚೋರ್, ಜೆಜುಚಿ ನಿಂದಾ ಕರ್ನ್ ಉಲೊಂವ್ಚ್ಯಾ ಅನ್ಯೇಕಾ ಚೊರಾಕ್, “ಆಮ್ಮಾಂ ಜಾಲ್ಯಾರ್ ನಿತಿ ಪ್ರಕಾರ್ ಫಾವೊ ಜಾಲ್ಲೆಂ ಮೆಳ್ಕಾಂ. ಪುಣ್ ಹಾಣೆಂ ಕಸಲಿಚ್ ಚೂಕ್ ಆಧಾರ್ಲಿನಾ. ಉಪ್ರಾಂತ್ ತೊ ಜೆಜುಲಾಗಿಂ ಜೆಜು ತುಂ ತಾಜ್ ಪದ್ವಿ ಘೆವ್ನ್ ಯೆತಾಸ್ತಾನಾ ಮ್ಹಜೊ ಉಗ್ಡಾಸ್ ದವರ್ ಮ್ಹಣಾಲೊ.

ಆಮಿ ಕರೆಜ್ಮಾಚ್ಯಾ ಕಾಳಾರ್ ಅಸಾಂವ್. ಆಮಿ ಸಬಾರ್ ನಿಚೆವ್ ಕೆಲ್ಯಾತ್ ಜಾಂವ್ಕ್ ಪುರೊ. ತೆ ನಿಚೆವ್ ಕರೆಜ್ಮಾಚ್ಯಾ ಕಾಳಾಕ್ ಮಾತ್ ಸೀಮಿತ್ ಜಾಯ್ನಾಸ್ತಾನಾ ಸದಾಂಚ್ ಆಮ್ಮಾ ಜೀವನಾಂತ್ ಜಿಯೆಂವ್ಕ್ ಪ್ರಯತ್ನ್ ಕರ್ಚೆಂ, ಆನಿ ಆಮ್ಮಾ ದುಸ್ಮಾನಾಂಕ್ ಭೊಗ್ಸುಂಕ್ ತಾಂಕಾಂ ಬರೆಂ ಮಾಗೊಂಕ್ ವಿಸ್ತೊಂಚಿ ನ್ಹಂಯ್.



ಗಾಡಿ:-

1. ಹೆರಾಂಚಾ ದೊಳ್ಯಾಂತ್ಲೆಂ ಕಿಸಾರ್ ದಿಸ್ತಾ, ಆಪ್ಲ್ಯಾ ದೊಳ್ಯಾಂತ್ಲೆಂ ಮುಸಳ್ ದಿಸಾನಾ.
2. ಕಾಳೆಂ ಮ್ಹಣ್ಚ್ ಕೀಟ್ ನ್ಹಂಯ್ ಧವೆಂ ಮ್ಹಣ್ಚ್ ಪೀಟ್ ನ್ಹಂಯ್.
3. ತಾಚೆಂ ಮನ್ ತರ್ ಭೊಲೆಂ, ತಾಕಾ ದೇವ್ ದಿತಾ ಕೆಳೆಂ; ತಾಚೆಂ ಮನ್ ತರ್ ಕಪಟ್, ತಾಕಾ ದೇವ್ ದಿತಾ ಥಾಪಡ್.
4. ಕಾಳಿಂ ಪುರಾ ಮ್ಹಾರ್ ನ್ಹಂಯ್, ಗೊರಿಂ ಪೂರಾ ಬ್ರಾಹ್ಮಣ್ ನ್ಹಂಯ್.
5. ಹೆಣೆಂ ಗೆಲ್ಯಾರ್ ನಂಯ್, ತೆಣೆಂ ಗೆಲ್ಯಾರ್ ಬಾಂಯ್, ಮಥೆಂ ರಾಂವ್ಚೆಂ ಖಿಂಯ್?
6. ಬಾಯ್ಲ್ ಮೆಳ್ಳ್ಯಾ ಮ್ಹೊಸ್, ಪಾತ್ಕಾಂ ಆಯ್ಲಾಂತ್ ಸೊಸ್.
7. ಭಾಜೆಲ್ಲ್ಯಾ ಚಣ್ಯಾಂಚಿ ರೂಚ್ ಆನಿ ಚಾಡಿಯಾಂಚಿ ರೂಚ್ ದೋನ್ಯೀ ಏಕ್‌ಚ್.
8. ಕೆಪ್ಪಾ ಮುಖಾರ್ ಗಾವುಂಚೆಂ ಆನಿ ಕುರ್ಡ್ಯಾ ಮುಖಾರ್ ನಾಚ್ಚೆಂ ಏಕ್ ಸಾರ್ಕೆಂ
9. ರುಕ್ ಮ್ಹತಾರೊ ಜಾಲ್ಯಾರ್‌ಯೀ ಆಮ್ಮಾಣ್ ಮ್ಹತಾರಿ ಜಾಯ್ನಾ.
10. ಕೊಂಬ್ಯಾಚಾ ಬಳಾನ್ ಕೊಂಬಿ ಉಡ್ತಾ, ಘೊವಾಚಾ ಬಳಾನ್ ಬಾಯ್ಲ್ ಉಡ್ತಾ.



ಲೀಟಾ ಡಿಸೋಜಾ, ಮಂಗ್ಳುರ್



ಕ್ರಿಸ್ತಾಂವ್ ಕಾಜಾರ್ ನೋಂದಣಿ: ಕಿತ್ಯಾಕ್ ಆನಿ ಕಶಿ?

ಸಂಗ್ರಹ: ಜೇಮ್ಸ್ ಜಿ ಮಾಡಾ

ಕಾಜಾರ್ ಯಾ ವೆಗೈಚಾರ್ (divorce) ಎಕೆ ವ್ಯಕ್ತಿಚೆ ಭೋವ್ ವೈಯುಕ್ತಿಕ ವಿಚಾರ್ ತರೀ, ತೆ ದೆಶಾಚ್ಯಾ ಕಾನೂನಾ ಪರ್ಮೆಂಚ್ ಜಾಯ್. ಆಮ್ಕಾಂ ಕ್ರಿಸ್ತಾಂವಾಂಕ್, ಕಾಜಾರಾ ಖಾತಿರ್, ಕ್ರಿಸ್ತಾಂವ್ ಕಾಜಾರ್ ಅದಿನಿಯಮ್ (Christian Marriage Act) 1872, ಆನಿ ವೆಗೈಚಾರಾ ಖಾತಿರ್, ವಿಚ್ಛೇದನ್ ಅದಿನಿಯಮ್ (Divorce Act) 1869 ಲಾಗು ಜಾತಾತ್.

ಹ್ಯಾ ಕಾನೂನಾಂಚಿ ಜೊಕ್ತಿ ಸಮ್ಜಣಿ ನಾಸ್ತಾಂ, ಸಬಾರ್ ಕ್ರಿಸ್ತಾಂವ್ ಅನ್‌ಪಡ್ (ಅನಕ್ಷರಸ್ತ) ದುಬ್ಳಿಂ ಆನಿ ಪತ್ಯೇಕ್ ಜಾವ್ನ್ ಸ್ತ್ರೀಯೊ ತಾಂಕಾ ಮೆಳಾಜೆ ಜಾಲ್ಲ್ಯಾ ಸಬಾರ್ ಸವ್ಲಾತ್ಯಾಂ ಥಾವ್ನ್ ವಂಚಿತ್ ಜಾತಾತ್, ಅನ್ಯಾಯಾಕ್ ಬಲಿ ಜಾತಾತ್ ಆನಿ ನ್ಯಾಯ್ ಮೆಳಾನಾಸ್ತಾಂ ಕಷ್ಟಾತಾತ್.

ಕ್ರಿಸ್ತಾಂವ್ ಕಾಜಾರ್ - ನೋಂದಣಿ ಕಿತ್ಯಾಕ್ ?

ನಾಗರಿಕಾಚ್ಯಾ ಸಾಮಾಜಿಕ್ ಭದ್ರತಿ ಖಾತಿರ್, ಕ್ರಿಸ್ತಾಂವ್ ಕಾಜಾರ್ ನೋಂದಣಿ (registration) ಕರ್ಚಿ ಗರ್ಜೆಚಿ. ಕಾಜಾರ್ ನೋಂದವ್ಣಿ ಕರ್ಚೆಂ ಹಾಂಗಾಸರ್ ದಿಲ್ಲ್ಯಾ ಕಾರಣಾಂ ಖಾತಿರ್ ಗರ್ಜೆ:

1. ಪತಿ ಆನಿ ಪತಿಣೆ ಮಧೆಂ ಕಸಲ್ಯಾಯೀ ಕಾರಣಾಂ ಖಾತಿರ್ ಮನಸ್ತಾಪ್ ಉದೆವ್ನ್, ವಿವಾದ್ ಕೊಡ್ತೆಚಿ ಮೆಟಾಂ ಚಡಾತ್ ಜಾಲ್ಯಾರ್, ಪತಿ ಯಾ ಪತಿಣೆ ಆಪುಣ್ ಕಾಜಾರ್‌ಚ್ ಜಾಂವ್ಕ್ ನಾ ಮ್ಹಣ್ ವಾದ್ ಕರಿತ್ ತರ್, ಯಾ ಪತಿ ಯಾ ಪತಿಣೆ ವೆಗೈಚಾರಾಕ್ ಅರ್ಜಿ ಘಾಲಿತ್ ತರ್, ತಾಂಚೆಂ ಕಾಜಾರ್ ಜಾಲಾಂ ಮ್ಹಣ್ ದೃಢ್ ಕರಿಚೆ ತರ್, ಕಾಜಾರ್ ನೋಂದಣಿ ಕರ್ಚಿ ಗರ್ಜೆಚಿ.
2. ಪಾಸ್-ಪೋರ್ಟ್ ಕರ್ತಾನಾ, ಪತಿ ಯಾ ಪತಿಣೆಚೆಂ ನಾಂವ್, ದಾಖಲ್ ಕರ್ಚೆಂ ಪಡ್ತಾ. ತ್ಯಾ ಖಾತಿರ್ ದಾಕ್ಟೊ ಜಾವ್ನ್ ಕಾಜಾರಾಚೆಂ ರಿಜಿಸ್ಟ್ರೇಶನ್

ಜಾಯ್.

3. ವಿದೇಶಾಕ್ ವಚೊನ್ ಪತಿ ಆನಿ ಪತಿಣೆನ್ ಸಾಂಗಾತಾ ವಸ್ತಿ ಕರಿಚೆ ತರ್, ತಾಂಚೆಂ ಕಾಜಾರ್ ನೋಂದಣಿ ಜಾಯ್.
4. ಪತಿ ಯಾ ಪತಿಣೆ ಅಂತರ್ಲಿ ತರ್, ಮರಣ್ ಪಾವ್ಲ್ಯಾ ವೆಕ್ತಿಚ್ಯಾ ನಾಂವಾರ್ ಬೆಂಕಾಂತ್ ದುಡು, ಯಾ ಎಲ್‌ಐಸಿ ಪೊಲಿಸಿ, ಯಾ ಬೇಂಕ್ ಲೊಕರಾಂತ್ ಬಾಂಗಾರ್ ಇತ್ಯಾದಿ ಆಸಾ ತರ್, ಜಿವಂತ್ ಆಸ್ಚ್ಯಾ ವ್ಯಕ್ತಿನ್ ಆಪುಣ್ ಮರಣ್ ಪಾವ್ಲ್ಯಾ ವೆಕ್ತಿಚಿ/ಚೊ ಪತಿಣೆ ಯಾ ಪತಿ ಮ್ಹಣ್ ದೃಢ್ ಕರುಂಕ್ ಕಾಜಾರ್ ನೋಂದಣಿ ಜಾಯ್.
5. ಪತಿಣೆ ಯಾ ಪತಿಚ್ಯಾ ನಾಂವಾರ್ ಫರ್ ಜಾಗೊ ಆಸೊನ್ ತಿ/ತೊ ಮರಣ್ ಪಾವಾತ್ ತರ್, ಜಿವಂತ್ ಆಸ್ಲಿ/ಲ್ಲೊ ವೆಕ್ತಿ ತಾಚಿ ಪತಿಣೆ ಯಾ ತಿಚೊ ಪತಿ ಮ್ಹಣ್ ದೃಢ್ ಕರ್ಚಿ ಖಾತಿರ್ ಕಾಜಾರ್ ನೋಂದಣಿ ಜಾಯ್.

ಕ್ರಿಸ್ತಾಂವ್ ಕಾಜಾರ್ ನೋಂದಣಿ ಕರ್ಚಿ ಕಶಿ ?

ಕ್ರಿಸ್ತಾಂವ್ ಕಾಜಾರ್ ನೋಂದಣಿ ಕರುಂಕ್ ಸರ್ಕಾರಾನ್ ಕ್ರಿಸ್ತಾಂವ್ ಕಾಜಾರ್ ರಿಜಿಸ್ಟ್ರಾರಾಂಕ್ ನೆಮ್ಲಾಂ. ತಾಂಚೆಲಾಗಿಂ ಇಗರ್ಜೆಂತ್ ಜಾಲ್ಲಿ ಕಾಜಾರಾಂ ನೋಂದಣಿ ಕರುಂಕ್ ಅವ್ಕಾಸ್ ಆಸಾ. ಇಗರ್ಜೆಂತ್ ಕಾಜಾರ್ ಜಾಂವ್ಚ್ಯಾ ಪಯ್ಲೆಂಯೀ ಕಾಜಾರ್ ನೋಂದಣಿ ಕರ್ಚೆತ್.

ಸರ್ಕಾರಾನ್ ನೇಮಕ್ ಕೆಲ್ಲ್ಯಾ ಕ್ರಿಸ್ತಾಂವ್ ಕಾಜಾರ್ ರಿಜಿಸ್ಟ್ರಾರ್ ಲಾಗಿಂ ನೋಂದಣಿ ಕೆಲ್ಲಿಂ ಕಾಜಾರಾಂ ಅಧಿಕೃತ್ ಆನಿ ಕಾನೂನ್ ಬದ್ಲಾ ಜಾವ್ನ್ ಆಸ್ಲೆಂ. ಕಿತ್ಯಾಕ್, ತಿಂ ಕ್ರಿಸ್ತಾಂವ್ ಕಾಜಾರ್ ಆದಿನಿಯಮಾ ಪ್ರಕಾರ್ ನೋಂದಣಿ ಜಾತಾತ್. ಆನಿ ಕಾಜಾರ್ ನೋಂದಣಿ ಕೆಲ್ಲ್ಯಾ ದಿಸಾಚ್, ತಾಂಕಾಂ ತ್ಯಾ ವಿತಿಂ

ಕಾಂಟ್ರಾಂಚಾ ಮುಕುಟಾತ್ಲೊ ಕಾಂಟೊ

ಲೊನಾ ಮಾರ್ಟಿಸ್

1801 ಇಸ್ವೆಂತ್ ಅಮೇರಿಕಾಚಾ ಬಾಲ್ಟಿಮೋರ್ ನಗರಾಂತ್ ಎಕಾ ಹೊಟ್ಟಾಂತ್ ಚಡಾವತ್ ಕುಡಾಂ ಭರ್ತಿ ಜಾಲೊ. ಆನಿ ಥೊಡಿಂ ಕುಡಾಂ ಭರ್ತಿ ಜಾಂವ್ಕ್ ಆಸ್ಲೊಂ. ಹೊಟ್ಟಾಚೊ ಮಾಲಿಕ್ ನಿರೀಕ್ಲೆನ್ ಹೊಟ್ಟಾಚಾ ಮುಕಾರ್ ರಾವೊನ್ ಆಸ್ಲೊ, ತಿತ್ಯಾರ್ ಎಕ್ಲೊ ಮನಿಸ್ ಹೊಟೆಲಾಕ್ ಬಿತರ್ ಸರೊ. ಬಹುಶ: ಗೊಡ್ಯಾ ಸವಾರಿ ಕರ್ನ್ ಆಯಿಲ್ಲೊ ಜಾಂವ್ಕ್ ಪುರೊ. ತಾಚೆಂ ವಸ್ತುರ್ ದುಳಿನ್ ಬುಡ್ಲೆಂ. ತಾಚಾ ಥೊಂಡಾರ್ ಪುರಾಸಣ್ ಉಟೊನ್ ದಿಸ್ತಾಲಿ. ಹೊಟ್ಟಾಚಾ ಮಾಲಿಕಾಕ್ ಒಳೊಕ್ ಕಳ್ಳಿನಾ. ಇತ್ಯಾ ದುಳಿಚಾ ವಸ್ತುರಾರ್ ಆಯಿಲ್ಲಾ ವ್ಯಕ್ತಿಕ್ ಪಳೆವ್ನ್ ರಾಗಾನ್ ಕಿತೆಂ ಜಾಯ್ ಮ್ಹಣ್ ವಿಸಾರೊ. ತೊ ಮ್ಹಣಾಲೊ ಹಾಂವ್ ಪಯ್ಲಿಲ್ಯಾ ಗಾಂವಾ ಥಾವ್ನ್ ಪಯ್ಲೆ ಕರ್ನ್ ಆಯ್ಲಾಂ. ಎಕ್ ರಾತ್ ಮ್ಹಕಾ ರಾವೊಕ್ ರೂಮ್ ಜಾಯ್ ಆಸ್ಲೊ. ಪರ್ತ್ಯಾನ್ ತೊ ಮ್ಹಾಲಕ್ ದೊಳೆ ವಾಟಾರ್ನ್ ಆಮ್ಚೆ ಕಡೆ ರೂಮಾಂ ಖಾಲಿ ನಾಂತ್ ಮ್ಹಣ್ ಗದ್ದದಿತ್ ಉತ್ರಾಂನಿ ಮ್ಹಣಾಲೊ. ಯೆದೊಳ್ಚ್ ರಾತ್ ಸುಮಾರ್ ಜಾಲ್ಯಾ ಮ್ಹಕಾ ಎಕ್ ಸಾದೆಂ ರೂಮ್ ದಿ. ಪಾಲ್ಯಾಂ ಸಾಕಾಳಿಂ ಖಾಲಿ ಕರ್ನ್ ಯೆತಾಂ ಮ್ಹಣ್ ಖಾಲ್ತೆಪಣಾನ್ ತೊ ಮ್ಹಣಾಲೊ. ಆಮ್ಚೆ ಕಡೆ ರೂಮಾ ಖಾಲಿ ನಾಂತ್ ಮ್ಹಣ್ ಸಾಂಗ್ಲೊ ಆಯೊನಾಂಗೀ? ಹೆಂ ಸುಸಂಸ್ಕೃತಾಂಚೆಂ ಹೊಟೆಲ್. ಗೊಡ್ಯಾ ಸವಾರಾಕ್ ದಿಂವ್ಚೆ ತಸಲೆಂ ರೂಮ್ ಆಮ್ಚೆ ಕಡೆ ನಾ. ಖಡಾಖಡ್ ಜಾಪ್ ಮ್ಹಾಲಕಾಚಿ.

ತರ್ ಬೊರೆಂ, ದುಸ್ರ್ಯಾಕಡೆ ಖ್ಯೆಂ ಪುಣಿ ರೂಮ್ ಮೆಳ್ತಾಗೀ ಪೊಳೈತಾಂ ಮ್ಹಣ್ ಮುಖಾರ್ ಗೆಲೊ.

ತೊ ಗೆಲ್ಯಾ ದಾ ಮಿನುಟಾನಿ ಮ್ಹಾಲಕಾಚೊ ಈಷ್ಟ್ ಯೆವ್ನ್ ಆತ್ಮಾಂ ಹಾಂಗಾ ಥಾವ್ನ್ ಗೊಡ್ಯಾ ಸವಾರಾಬರಿ ಆಸ್ಲೊ ದುಳೆ ಭರ್ಲೊ ತುಮ್ಮಾಂ ಪಾಟಿಂ ದಾಡ್ಲೊ ವ್ಯಕ್ತಿ ತುಂ ಕೊಣ್ ಮ್ಹಣ್ ಜಾಣಾಯ್ಂಗೀ. ತುವೆಂ ತೊ ಅಮೇರಿಕಾಚೊ ಉಪಾಧ್ಯಕ್ ಧಾಮಸ್

ಜಫೆರ್ಸನ್ ಮ್ಹಣಾಲೊ.

ತೆಂ ಆಯೊನ್ ಮ್ಹಾಲಕ್ ಹೊಟ್ಟಾ ಥಾವ್ನ್ ಬಾಯ್ ದಾವ್ಲೊ. ತಿತ್ಯಾರ್ ಥಂಯ್ಚ್ ಲಾಗಿ ಆಸ್ಲಾಂ ಲ್ಹಾನ್ ಎಕ್ ಹೊಟೆಲಾಕ್ ಬಿತರ್ ರಿಗ್ಜಾ ಜಫೆರ್ಸನ್ಚಾ ವಾಟೆಕ್ ಆಡ್ ರಾವ್ಲೊ ಆನಿ ನಮಸ್ಕಾರ್ ಕೆಲೊ. ಮ್ಹಜೆ ಥಾವ್ನ್ ವ್ಹಡಿ ಚೂಕ್ ಜಾಲಿ. ಬೊಗ್ಲಿಜೆ. ತುಂ ಅಮೇರಿಕಾಚೊ ಉಪಾಧ್ಯಕ್ ಮ್ಹಣ್ ಕಳ್ಳಿನಾ. ದಯಾಕರ್ನ್ ಮ್ಹಜಾ ಹೊಟ್ಟಾಕ್ ಯೆಜಾಯ್, ಆಸ್ಲಾಂತ್ ಬೊರೆ ರೂಮ್ ತುಕಾ ಸೊಡ್ನ್ ದಿತಾಂ ಮ್ಹಣ್ ಮಾಗಾಲಾಗ್ಲೊ.

ತುಕಾ ಧನ್ಯವಾದ್. ನೆಸ್ಲೆಂ ವಸ್ತುರ್ ಪಳೆವ್ನ್ ರೂಮ್ ದಿಂವ್ಚಾ ಹೊಟ್ಟಾಂತ್ ಅಮೇರಿಕಾ ಉಪಾಧ್ಯಕ್ ರಾಂವ್ಚೆಂ ಸಮಾ ನ್ಹಂಯ್ ಮ್ಹಣ್ ಮ್ಹಜೆಂ ಚಿಂತಾಪ್. ಮ್ಹಕಾ ಮೊಗಾನ್ ಸ್ವಾಗತ್ ಕೆಲ್ಲೆಂ ಹೆಂ ಲ್ಹಾನ್ ಹೊಟೆಲ್ ಪುರೊ ಮ್ಹಣ್ ಹೊಟ್ಟಾ ಬಿತರ್ ರಿಗ್ಲೊ ಜೆಫರ್ಸನ್. ಮ್ಹಾಲಕಾನ್ ಸಮಾಧಾನೆನ್ ಸೊಸ್ಲಿಕಾಯೆನ್ ತಾಚೊ ಸಂಪೂರ್ಣ್ ವಿವರ್ ಕಾಣ್ಲೊ ಜಾಲ್ಯಾರ್ ಅಶೆಂ ಜಾತೆಂ ನಾ.

ಅಶೆಂಚ್ ಆಮ್ಚಾಯಿ ಜಿವನಾಂತ್ ಘಡ್ತಾ. ಸಮಾಧಾನ್ ಸೊಸ್ಲಿಕಾಯ್ ಆಸ್ಲಾರ್ ಆಮ್ಚೆ ಥ್ಯೆಂ ಜಾಂವ್ಚೆಂ ಅನಾಹುತ್ ಚುಕೊವ್ಚೆತ್. ದುಸ್ರ್ಯಾಂಕ್ ಸಾಂಗ್ಲೆಂ ಪಾಡ್ ಉತ್ರಾಂ ಪಾರ್ವಾಪರಿಂ ಉಬೊನ್ ಆಮ್ಚಾಚ್ ಘರಾ ಯೆತಾತ್. ಅಮಿ ಥೊಡೆ ಪಾವ್ಲಿ ಆಮ್ಚಾ ಉತ್ರಾಂ ವರ್ವಿಂ ಜೆಜುಕ್ ಸಣ್ಣಿಲ್ಯಾ ಮುಕಾಟಾಂತ್ಲೊ ಜೆಜುಚಾ ಮೆದ್ವಾಕ್ ರಿಗಾಲ್ಯಾ ಥೊಡ್ಯಾ ಕಾಂಟ್ರಾಂ ಪಯ್ಲಿ ಎಕ್ ಕಾಂಟ್ರಾಂ ಜಾವ್ನ್ ದುಸ್ರ್ಯಾಂಕ್ ತೊಪಾಂವ್.

ಸಮಾದಾನ್ ಸೊಸ್ಲಿಕಾಯ್ ಆಸಾಜೆ ಜಾಲ್ಯಾರ್ ಮಾಗ್ಣಾಚಿ ಗರ್ಜೆ. ಸಕ್ಲೆಡ್ ಕಾಮಾಂಕ್ ವೇಳ್ ಮೆಳ್ತಾ ಮಗ್ಣಾಕ್ ವೇಳ್ ಮೆಳಾನಾ. ಅಲ್ತಾರಿ ಸಮಾಸಮ್ ಎಲ್ಸೆಡಿ ಟಿವಿ, ಗಳ್ಯಾಂತ್ ಹಾತಾಂತ್ ಕೊಂತಾಚಾ ಬದ್ಲಾಕ್ ಮೊಬಾಯ್ಲ್, ಕೆದಾಳಾಯ್ ಮೊಬಾಯ್ಲ್ ಬಿಜಿ. ಜಿಣ್ಯೆಚಾ ನಿಮಾಣೆ ಘಡ್ಯೆ ಜೆಜುಕ್ ಉಲೊ ಮಾರ್ತಾನಾ ಜೆಜು, ನೊಟ್ ರಿಚೆಬಲ್.

ಭುಂಯ್‌ಕಾಂಪ್ಲೆಚೊ ಗಾಂವ್ - ಜಪಾನ್

ಅಲ್ಲು ಗೊಸಾಲಾ



1995 ಜನವರಿ 27 ತಾರಿಕ್. ವೊರಾಂ ಸಕಾಳಿ 5.30 ಹಾಂವ್ ಆನಿ ಮ್ಹಜೆ ದೊಗ್ ಈಷ್ಪ ಉಟೊನ್ ಕಾಮಾಕ್ ವೆಚಿ ತಯಾರಾಯ್ ಕರ್ನ್ ಆಸ್‌ಲ್ಯಾಂವ್. ಆಮ್ಚೆಂ ಲ್ಹಾನ್ ಘರ್. (ಜಪಾನಾಂತ್ ಘರಾಂ ಸಗ್ಳಿಂ ರುಕಾಡಾಚಿಂ ವ್ಹಡ್ ಬಿಲ್ಡಿಂಗಾಂ ಮಾತ್ರ ಕೊಂಕ್ರೆಟಾಚಿಂ) ಎಕಾಚ್ ಫರಾ ಭುಂಯ್ ಹಾಲ್‌ಲ್ಯೊ ಅನುಭವ್. ಗ್ಲಾಸ್ ಪ್ಲೇಟಿ ಪೂರಾ ಫಟಾ ಫಟಾ ಕರ್ನ್ ಸಕ್ಲಾ ಪಡೊಂಕ್ ಸುರು ಜಾಲೊ. ಸಗ್ಳಿ ಭುಂಯಿ ಹಾಲ್ತಾಲಿ. ಸುಮಾರ್ 2

ಮಿನುಟಾಂಚೊ ಹ್ಯಾ ಭುಂಯ್ ಕಾಂಪ್ಲೆಚೊ ಅನುಭವ್. ಆಮಿ ಚಿಂತೆಂ ಖಂಯ್ ತರೀ ವ್ಹಡ್ಲಿ ಭುಂಯ್‌ಕಾಂಪ್ ಜಾಲ್ಯಾ. ತಕ್ಷಣ್ ಆಮಿ ಟಿವಿ ಚಾಲು ಕೆಲಿ. ನ್ಯೂಸಾಂತ್ ಖಬರ್ ಕಳ್ಳಿಕಿ ಕೊಬೆ



ಶಹರಾಂತ್ 7.6 ಮಾಪಾಚಿ ಕಾಂಪ್ಲಿ ದಾಖಲ್ ಜಾಲ್ಯಾ. ಸಗ್ಳಾನಿತ್ಲಾನ್ ಜಾಗ್ರತ್‌ತ್ಯಾಯೆಚೆಂ ಸೈರಾಣ್ ವಾಜ್ತಾಲೆಂ. ಹಾಂವ್ ಟೋಕಿಯೋ ಶಹರಾಂತ್ ರಾವ್ತಾಲೊಂ ತರೀ ಆಮಿ ಕಾಮ್ ಕರ್ಚಿ ಪ್ಯಾಕ್ಟರಿ ಟೋಕಿಯೋ ಥಾವ್ನ್ 30 ಕಿ.ಮೀ. ಪೈಸ್ ಆಸಾ. ಸಕಾಳಿಂ 7 ವರಾರ್ ಕಾಮಾಕ್ ಪಾವೊಂಕ್ ಆಸಾ ದೆಕುನ್ ಆಮಿ ವೆಗ್ಳಿಂ ಬಾಯ್ರ್ ಸರ್ತಾಲ್ಯಾಂವ್. ರೈಲಾರ್ ಮೊಸ್ತ್ ಘಡ್ಲಿ ಆಸ್ತಾಲಿ. ಟೋಕಿಯೊ ಶಹರಾಂತ್ ಕಾಂಯ್ ಅನಾಹುತಾಂ ಜಾವ್ನಾತ್‌ಲ್ಲಿಂ. ಕೇವಲ್ ಕಾಂಪ್ಲೆಚೊ ಅನುಭವ್ ಆನಿ ಧೊಡಿಂ ತುಟಾಫುಟ್ ಜಾಲ್ಲೆಂ ಸೊಡ್ಯಾರ್ ದುಸ್ರೆಂ ಕಿತೆಂಚ್ ಜಾವ್ನಾ. ವೇಳ್ ವೆತಾವೆತಾಂ ಖಬರ್ ಆಯ್ಲಿಕಿ ಕೊಬೆ ಶಹರ್ ಆನಿ ಆಸ್ ಪಾಸ್ ಸುಮಾರ್ 2000 ಲೋಕ್ ಮೆಲಾ.

ಸಬಾರ್ ಬಾಂದ್ಪಾಂ ದರ್ನಿ ಸಮಾ ಜಾಲ್ಯಾಂತ್. ಬುಲ್ಡೆಟ್ ಟ್ರೈನಾಚೆ ಪಾಟ್ ಪುರಾ ಚುಕೊನ್ ರೈಲಾಂ ಪೊರ್ತೊನ್ ಸಬಾರ್ ಲೋಕ್ ಮೆಲಾ. ಎಕ್ಸ್‌ಪ್ರೆಸ್‌ವೇ ಪುಟೊನ್ ಬಂದ್ ಪೊಡ್ಲಾ. ಸಬಾರ್ ಲೋಕ್ ನಿರಾಶ್ರಿತ್ ಜಾಲ್ಯಾತ್. ಸುನಾಮಿ ಯೆಂವ್ಚೊ ಸಂಭವ್ ಆಸಾ ಇತ್ಯಾದಿ.

ಕೊಬೆ ಶಹರ್ ಜಪಾನಾಚಾ ತೆನ್ಯಾಕ್ ಹನ್‌ಶಿನ್ ಪ್ರಾಂತ್ಯಾಚಾ ಹ್ಯೋಗೊ ಜಿಲ್ಲ್ಯಾಂತ್ ಆಸಾ. ಕೊಬೆ ಶಹರ್ ಜಪಾನಾಚೆಂ ದುಸ್ರೆಂ ಮಹಾ ಶಹರ್ ಒಸಾಕಾ ಲಾಗ್ಲಿಂ ಆನಿ ಟೋಕಿಯೊ ಥಾವ್ನ್ 350 ಕಿ.ಮೀ. ಪಯ್ಸ್ ಆಸಾ. ಹೆಂ ವ್ಹಡ್ ವಾಣಿಜ್ಯ ಶಹರ್.

ತೀನ್ ಚಾರ್ ದಿಸಾ ಉಪ್ರಾಂತ್ ಸ್ಪಷ್ಟ ಚಿತ್ರಣ್ ಲಾಬ್ಲೆಂ. 6400 ಪ್ರಾಸ್ ಚಡ್ ಲೋಕ್ ಮೆಲಾ. ಆನಿ ತೀನ್ ಲಾಕ್ ಲೋಕ್ ಘರಾಂ ನಾಸ್ತಾನಾ ನಿರಾಶ್ರಿತ್ ಜಾಲಾ. ಪುಣ್ ಸುನಾಮಿ ಯೆವ್ನಾ. 1923 ಇಸ್ವೆಂತ್ ಜಾಲ್ಯಾ ಗ್ರೇಟ್ ಕಂಟೊ ಭುಂಯ್‌ಕಾಂಪ್ಲೆ ಉಪ್ರಾಂತ್ ಜಾಲ್ಲಿ ವ್ಹಡ್ಲಿ ಭುಂಯ್‌ಕಾಂಪ್ ಮ್ಹಣ್ ಲೋಕ್ ಉಲೈತಾಲೊ. ತ್ಯಾ ಗ್ರೇಟ್ ಕಂಟೊ ಭುಂಯ್‌ಕಾಂಪ್ಲೆಂತ್ 1,40,000 ಲೋಕ್ ಮೆಲೊ ಆನಿ ತಾಚಾಕಿ ದೊಡ್ಯಾ ತಿತ್ಲೊ ಲೋಕ್ ನಿರಾಶ್ರಿತ್ ಜಾಲೊ. ಜಪಾನಾಚಾ ಇತಿಹಾಸಾಂತ್ ತಿತ್ಲೊ ನಷ್ಟ್ ಆನಿ ಮರಣ್ ಪಾವೊಂಕ್ ನಾಂತ್. 1923 ಇಸ್ವೆಂತ್ ಜಾಲ್ಲೊ ನಷ್ಟ್ 102.5 ಬಿಲಿಯನ್ ಡಾಲರ್. ಪುಣ್



ಹಾಂಗಾಸರೀ ಸುನಾಮಿ ಯೆವ್ವಾತ್‌ಲೆಂ ಮ್ಹಳ್ಳೆ ಉಲ್ಲೇಖನೀಯ್.

11-3-2011 ಜಪಾನಾಚಾ ಶೆಂದೆಯಿ ಜಿಲ್ಲಾಚಾ ಮಿಂಯಾಗೀ ಶಹರಾಂತ್ ಜಾಲ್ಲಿ ಭುಂಯ್‌ಕಾಂಪ್ಲಿ 9.8 ರಿಕ್ಟರ್ ಸ್ಕೇಲಾಂತ್ ಆಸ್‌ಲ್ಲಿ ತರೀ ಹಾಂಗಾ ಬಿಲ್ಡಿಂಗಾಂ ಪರ್ತೊನ್ ಆನಿ ಘರಾ ಕೊಸ್ಕೊನ್ ಪೊಡೊನ್ ಪ್ರಾಣ್ ಸೊಡ್‌ಲ್ಲೊ ಲೋಕ್ ಉಣೊ. ಪುಣ್ ಸುನಾಮಿ ವರ್ವಿಂ ಚಡಿತ್ ಲೋಕ್ ಮೆಲೊ ಆನಿ ಅಪಾರ್ ನಷ್ಟ್ ಜಾಲೊ. ರಿವೈನರಿ ರಿಯಾಕ್ಟರಾಂ ಉಜೊ ಲಾಗೊನ್ ಪುಟೊನ್ ಮೊಸ್ತ್ ಭಯಾನಕ್ ವಾತಾವರಣ್ ಸೃಷ್ಟಿ ಜಾಲೆಂ. ಜಪಾನಾಂತ್ 1945 ಇಸ್ವೆಂತ್ ಹಿರೋಶಿಮಾ ನಾಗಾಸಾಕಿ ವಯ್ರ್ ಅಮೇರಿಕಾನ್ ಬೊಂಬ್ ಘಾಲ್ಸ್ ಜಪಾನ್ ದೆಸ್ಪಟ್ ಜಾಲ್ಲ್ಯಾ ಉಪ್ರಾಂತ್ ಸರ್ಕಾರಾನ್ ಎಕ್ ಕಾನೂನ್ ಹಾಡ್ಲೆಂ. ತ್ಯಾ ಕಾನೂನಾ ಪರ್ಮಾಣೆ ಹರ್ಯೆಕ್ ಬಾಂದ್ಪಾಂ ಆನಿ ಘರಾಂ ಭುಂಯ್ ಕಾಂಪ್ಲಿ ನಿರೋಧಕ್ ಜಾವ್ನ್ ಬಾಂದುಕ್ ಸುರು ಕೆಲಿಂ. ರಿಯಾಕ್ಟರಾ ಲಾಗಿಂ ಬಂಕರಾಂ ಕರ್ನ್ ವಿಕಿರಣ ಧಾವ್ನ್ ಬಜಾವ್ ಜಾಂವ್ಚೆಂ ಆನಿ ಇಸ್ಕಾಲಾಂ, ಕೊಲೆಜ್, ಶಹರಾ ಲಗ್ನಾರ್ ಉಬಾರ್ ಸುವಾತೆರ್ ನಿರಾಶ್ರಿತಾಂಚಿ ಶಿಬಿರಾಂ ಆಖ್ಯಾ ಜಪಾನಾಂತ್ ರಚುನ್ ದವರ್ಲ್ಯಾಂತ್. ಜಪಾನಾಂತ್ ಭುಂಯ್ ಕಾಂಪ್ಲಿ ಸ್ವಾಭಾವಿಕ್. ಎಕಾ ಮ್ಹುಹಿನ್ಯಾಂತ್ ತೀನ್ ಚಾರ್ ಪಾವ್ಲಿ ಪುಣಿ ಭುಂಯ್ ಹಾಲ್‌ಲ್ಲೊ ಅನುಭವ್ ಜಾತಾ. ಪುಣ್ ಕಾಂಯ್ ಅಪಾಯ್ ಆಸಾನಾ. ಹರ್ಯೆಕಾ ಇಸ್ಕಾಲಾಕ್ ವೆಚಾ ಭುರ್ಗ್ಯಾಕ್ ಭುಂಯ್ ಕಾಂಪ್ಲಿ ಆನಿ ಸುನಾಮಿ ವಿಶಿಂ ಪ್ರತ್ಯೇಕ್ ತರ್ಬೆತಿ ಆಸ್ತಾ ಜಾಲ್ಲ್ಯಾನ್ ತ್ಯಾ ತ್ಯಾ ಸಂದರ್ಭರ್ ಕಿತೆಂ ಕರಿಜೆ ಮ್ಹಣ್ ಲ್ಲಾನ್ ಭುರ್ಗ್ಯಾಂಕ್ ಸಯ್ತ್ ಕಳಿತ್ ಆಸ್ತಾ. ಜಪಾನಾಚೊ ಲೋಕ್ ಭುಂಯ್‌ಕಾಂಪ್ಲೆಕ್ ಬಿಲ್ಯುಲ್ ಬಿಯೆನಾ. ಪುಣ್ ಸುನಾಮಿ ಮ್ಹಣ್ತಾನಾ ಬಾರಿ ಜಾಗ್ರುತ್ ಆಸ್ತಾತ್. ಸುನಾಮಿ ಜಪಾನಾಚಾ ಲೋಕಾಕ್ ಸವಯೆಚೆಂ ಪುಣ್ ಮೊರ್ ಜಾಲ್ಲ್ಯಾ ಸುನಾಮಿ ತಸಲೊ ವಿಬಾಡ್ ಜಪಾನಾಚಾ ಇತಿಹಾಸಾಂತ್ ಯೆದೊಳ್ ಜಾವ್ಪಾ.

ಜಪಾನಿಸ್ ಲೋಕ್ ಬೊವ್‌ಚ್ಚ್ ಮೊಗಾಳಿ ಮಾಯ್ಪಾಸಿ. ಕೊಣಾಕಿ ಕುಮೊಕ್ ಕರ್ಚಾಂತ್ ತಾಂಕಾ



ಸರಿ ಜಾಲ್ಲ್ಯೊ ಲೋಕ್ ಸಂಸಾರಾಂತ್‌ಚ್ ನಾ ಮಣ್ಯೆತ್. ತಿತ್ಲೆ ಸತ್ತಿ ಮನಿಸ್. ಹ್ಯಾ ಇತ್ಲ್ಯಾ ಬೊರಾ ಲೋಕಾನ್ ಆಸ್ಚೆಂ ಮಾತ್ ಸಂಸರಾಂತ್ಲ್ಯಾ ಅತೀ ಅಪಾಯಾಚಾ ದೇಶಾಂತ್ ಮ್ಹಳ್ಯಾರ್ ಬೆಜಾರ್ ಜಾತಾ.

ಜಪಾನಿಸಾ ಕಡೆನ್ ದುಡು, ಬುದ್ಧಂತ್‌ಕಾಯ್, ಟೆಕ್ನಾಲಾಜಿ ಆನಿ ಕಿತೆಂ ಸರ್ವ್ ಆಸಾ. ಪುಣ್ ಭುಂಯ್ ಕಾಂಪ್ಲಿ ಆನಿ ಸುನಾಮಿ ಮಾತ್ ತಾಂಚಿ ಪಾಟ್ ಸೊಡಿನಾ. ಜಪಾನಾಂತ್ 1 ವರ್ಸಾಕ್ 23,400 ಚ್ಯಾಕಿ ಚಡ್ ಕಂಪನಾ ಜಾತಾತ್ ಮಳ್ಯಾರ್ ಪಾತ್ಯೆಂವ್ಚಿ ಕಷ್ಟ್. ಪುಣ್ ಹಿ ನೀಜ್ ಸಂಗತ್.

ಭಾರತಾಂತ್ ಮಹಾರಾಷ್ಟ್ರಾಚಾ ಲಾತೂರು, ಗುಜರಾತಾಚಾ ಕಟ್ ಭುಂಯ್‌ಕಾಂಪ್ಲೆ ವರ್ವಿಂ ಜಾಲ್ಲ್ಯೊ ನಷ್ಟ್ ಆಮಿ ಪೊಳ್ಳೆಲಾ. ಪುಣ್ ಲಾತೂರಾಂತ್ 3.8 ಆನಿ ಕಟ್ 6.9 ರಿಕ್ಟರ್ ಸ್ಕೇಲಾಂತ್ ಕಾಂಪ್ಲಿ ದಾಖಲ್ ಜಾಲ್ಲ್ಯೊ. ಹ್ಯಾ ಇತ್ಲ್ಯಾ ಪ್ರಮಾಣಾರ್ ಭುಂಯ್‌ಕಾಂಪ್ಲೆ ವರ್ವಿ ಇತ್ಲೊ ನಷ್ಟ್ ಜಾಯ್ ತರ್ ಮುಂಬೈ ಶಹರಾ ಲಾಗ್ನಾರ್ ದರ್ಯಾಂತ್ 8 ವರ್ವಿ ಚಡ್ ರಿಕ್ಟರ್ ಸ್ಕೇಲಾಂತ್ ಭುಂಯ್‌ಕಾಂಪ್ಲಿ ಜಾಯ್ ತರ್ ಆನಿ ಸುನಾಮಿ ಆಯ್ಲಿ ತರ್ ಮುಂಬೈ ಶಹರ್ ಸಂಪೂರ್ಣ್ ನಾಸ್ ಜಾಯ್ತ್ ಮ್ಹಳ್ಯಾಂತ್ ಕಾಂಯ್‌ಚ್ಚ್ ದುಬಾವ್ ನಾ. ಕಿತ್ಯಾ ಮಳ್ಯಾರ್ ಮುಂಬೈಂತ್ ಬಾಂದ್ಪಾ ಬಾಂದಾನಾಚ್ಚ್ ಕೊಸ್ಕೊನ್ ಪೊಡೊನ್ ಲೋಕ್ ಮೊರಾ. ಆನಿ ಭುಂಯ್‌ಕಾಂಪ್, ಸುನಾಮಿ ಆಯ್ಲಾರ್ ದೇವ್‌ಚ್ಚ್ ಗತ್.

ಮಾಗ್ಣಾಚಿಂ ಪಾಂಚ್ ಬೋಟಾಂ



1. ಆಕೊಂಡೊ ಬೋಟ್ (Thumb): ಹೆಂ ಬೋಟ್ ತುಕಾ ಮೊಸ್ತು ಲಾಗ್ತಲೆಂ. ದೆಕುನ್ ತುವೆಂ ತುಜ್ಯಾ ಲಾಗ್ತಲ್ಯಾಂ ಮ್ಹನ್ಯಾಂ ಪಾಸತ್ ಮ್ಹಣ್ಣೆ ತುಜಾ ಮೊಗಾಚಾಂ ಪಾಸತ್ ಮಾಗೊಂಕ್ ಜಾಯ್.
2. ದುಸ್ರೆಂ ಬೋಟ್ : (Pointer): ತುಂ ಮಾಗ್ ಶಿಕ್ಯೆತಲ್ಯಾಂ ಪಾಸತ್ ಆನಿ ಆಪ್ಲ್ಯಾ ಉತ್ರಾಂನಿ ಧೈಯ್ ದೀವ್ನ್ ಗೂಣ್ ಕರ್ತಲ್ಯಾಂ ಪಾಸತ್. ಹಿಂ ಜಾವ್ನಾಸಾತ್ ಶಿಕ್ಷಕಾಂ, ದಾಕ್ತರ್ ಆನಿ ಮಂತ್ರಿ, ತಾಂಕಾಂ ತುಜ್ಯಾ ಮಾಗ್ಣಾಚೊ ಆಧಾರ್ ಜಾಯ್, ತಾಂಕಾ ಜಾಣ್ವಾಯ್ ಜಾಯ್ ಹೆರಾಂಕ್ ಬರೆಂ ಮಾರ್ಗದರ್ಶನ್ ದೀಂವ್ಕ್. ದೆಕುನ್ ಸದಾಂಚ್ ತುಜ್ಯಾ ಮಾಗ್ಣಾಂತ್ ತಾಂಚೊ ಉಡಾಸ್ ದವರ್.
3. ಮದೆಂ ಬೋಟ್ :(Middle finger): ಹೆಂ ಬೋಟ್ ಆಮ್ಕಾಂ ಸದಾಂಚ್ ಆಮ್ಚ್ಯಾ ಅಧಿಕಾರಿಂಚೊ ಉಡಾಸ್ ಕರ್ತಾ. ದೆಕುನ್ ಆಮಿ ಆಮ್ಚ್ಯಾ ರಾಷ್ಟ್ರಪತಿ, ಮುಖೆಲಿ, ಕೈಗಾರಿಕೋದ್ಯಮಿ ಆನಿ ಆಡಳ್ತೆಂ ಚಲೈತಲ್ಯಾಂ ಖಾತಿರ್ ಮಾಗೊಂಕ್ ಜಾಯ್. ಹೆ ಮುಖೆಲಿ ಆಮ್ಚೆಂ ರಾಷ್ಟ್ರ ರೂಪಿತ್ ಕರ್ಚೆ ಆನಿ ಸರ್ವ್ ಲೊಕಾಕ್ ಮಾರ್ಗದರ್ಶನ್ ದಿಂವ್ಚೆ, ತಾಂಕಾಯಿ ದೆವಾಚೆಂ ಮಾರ್ಗದರ್ಶನ್ ಗರ್ಜೆಚೆಂ. ದೆಕುನ್ ಆಮಿ ತಾಂಚೆ ಪಾಸತ್ ಮಾಗ್ಣಾಂ.
4. ಚೊವ್ಡೆಂ ಬೋಟ್, ಮುದಿ ಘಾಲ್ತೆಂ ಬೋಟ್: (Ring finger): ನಿಜಾಕೀ ಹೆಂ ಮೊಸ್ತು ಅಸ್ತತ್ ಬೋಟ್. ಹೆಂ ಆಮ್ಕಾಂ ಅಸ್ತತ್, ದುಕಾನ್ ಆಸ್ಲಲ್ಯಾಂ ಪಾಸತ್ ಮಾಗೊಂಕ್ ಉಡಾಸ್ ಕರ್ತಾ. ದೀಸ್ ಆನಿ ರಾತ್ ತಾಂಕಾ ಆಮ್ಚ್ಯಾ ಮಾಗ್ಣಾಚಿ ಗರ್ಜ್ ಆಸಾ.

5. ನಿಮಾಣೆಂ, ಲ್ಹಾನ್ ಬೋಟ್ (Little finger): ಹೆಂ ಸಕ್ಡಾಂ ಬೋಟಾಂ ಪ್ರಾಸ್ ಲ್ಹಾನ್. ಆಮ್ಚೊ ಸಂಬಂಧ್ ದೇವ್ ಆನಿ ಪೆಲ್ಯಾ ಥಂಯ್ ಕಶೆಂ ದವರಿಜೆ ಮ್ಹಣ್ ಶಿಕಯ್ತಾ. ಬೈಬಲಾ ಫರ್ಮಾಣೆಂ “ಜೊ ಕೋಣ್ ನಿಮಾಣೊ ತೊ ಸಕ್ಡಾಂ ಪ್ರಾಸ್ ವರ್ತೊ ಜಾತಲೊ”. ಹೆಂ ಬೋಟ್ ಆಮ್ಕಾಂ ಆಮ್ಚೆ ಪಾಸತ್ ಮಾಗೊಂಕ್ ಶಿಕಯ್ತಾ. ಕಿತ್ಯಾಕ್ ಆಮಿ ಎದೊಳ್‌ಚ್ ಚಾರ್ ಪಂಗ್ಡಾಂಚಾ ಗರ್ಜಾಂ ಖಾತಿರ್ ಮಾಗ್ಣಾಂ. ತಶೆಂ ಜಾಲ್ಲ್ಯಾನ್ ಆಮಿ ಆಮ್ಚೆ ಖಾತಿರ್ ಫಳಾಧಿಕ್ವಣಿಂ ಮಾಗೊಂಕ್ ಸಕ್ತಾಂವ್.

- ಗ್ರೇಸಿ ಪಿಂಟೊ ಶಿಂಗಣಿ. ❀

Twelve things to remember

1. The value of time
2. The success of perseverance.
3. The pleasure of working.
4. The dignity of simplicity.
5. The worth of character.
6. The power of kindness.
7. The influence of example.
8. The obligation of duty.
9. The wisdom of economy.
10. The virtue of patience.
11. The improvement of talent.
12. The joy of originating.

- Mrs. Gracy Pinto Shingany.

ವರ್ಷಾಂತಾಚೊ ಅಧ್ಯಕ್ಷ ಜಾವ್, ದುಬಯಾಂತ್‌ಲ್ಯಾ ಸುಮಾರ್ 70 ಪುತ್ತೂರ್ ಮುಳಾಚ್ಯಾ ಕುಟ್ಮಾಂಕ್ ಸಾಂಗಾತಾ ಹಾಡ್ನ್ 3 ಲಾಕ್ ರುಪಯ್ ಜಮೊ ಕರ್ನ್ ತ್ಯಾ ದುಡ್ವಾಚಾ ವಾಡಿನ್ ಪುತ್ತೂರ್ ಫಿರ್ಗಜೆಚಾ ದುಬ್ಯಾ ಭುರ್ಗ್ಯಾಂಕ್ ಶಿಕ್ಪಾಕ್ ಕುಮಕ್ ಕರ್ತಾ.

ಆಪ್ಲ್ಯಾ ಶಿಕ್ಪಾ ಖಾತಿರ್, ತಾಣೆಂ ಕಾಡ್‌ಲ್ಲ್ಯಾ ವಾಂವ್ಪಿಚೊ ತಾಕಾ ಉಡಾಸ್ ಆಸಾ. ರಜೆಂತ್ ಐಸ್‌ಕೇಂಡಿ ವಿಕುನ್, ಸಂಪ್ಯಾ ರುಕಾಚಾ ಮಿಲ್ಲಾಂತ್ ಕಾಮ್ ಕರ್ನ್, ಫಲಾಂ ಆನಿ ರಾಂದ್ಪಯ್ ವಿಕುನ್ ಶಿಕ್ಪಾ ಖಾತಿರ್ ಪಯ್ಲೆ ಜಮಯಿಲ್ಲೆ ದೀಸ್ ತೊ ನಿಯಾಳ್ತಾ. ಆಪ್ಲ್ಯಾ ಶಿಕ್ಪಾ ಖಾತಿರ್ ಕುಮಕ್ ಕೆಲ್ಲ್ಯಾ ಮಾ. ಬಾ. ವಲೇರಿಯನ್ ಸೋಜಾಚೊ ಆನಿ ಸಬಾರ್ ಬರ್ಯಾ ಸಮಾರಿತಾಂಚೊ ತೊ ಆಭಾರ್ ಮಾನ್ತಾ.

“ತುಮ್ಚ್ಯಾ ಭುರ್ಗ್ಯಾಂಕ್ ಬರೆಂ ಆನಿ ಉಂಚ್ಚೆಂ ಶಿಕ್ಪಾ ದಿಯಾ. ದುಡು ಯಾ ಸಂಪತ್ ಎಕ್ಪಾಂಯ್ ಕರ್ನ್

ತಾಂಕಾಂ ದಿಂವ್ಚೆ ಪ್ರಾಸ್, ಸಾಕ್ರಿಫಿಸ್ ಕರ್ನ್, ಶಿಕ್ಪಾ ದಿಲೆಂ ತರ್, ತಾಂಚೊ ದಿಸ್ಪೊಡ್ತೊ ಗ್ರಾಸ್ ತಿಂಚ್ ಜೊಡ್ತೆಲಿಂ. ತಾಂಚಾ ಪಾಯಾನಿಂ ತಿಂ ರಾವ್ತೆಲಿಂ”. ಮ್ಹಣ್ ತೊ ಫಿರ್ಗಜೆಗಾರಾಂಕ್ ಉಲೊ ದಿತಾ. “ಮಾಸ್ಕಿ ದೀವ್ನ್ ಆಜ್ ಮಾತ್ರ್ ಖಾಂವ್ಚ್ಯಾ ಪ್ರಾಸ್ ಮಾಸ್ಕಿ ದರುಂಕ್ ಶಿಕವ್ನ್ ಸದಾಂಯ್ ಜಿಂವ್ಚೆಂ ಬರೆಂ” ಮ್ಹಣ್ತಾ ತೊ.

ಯುವಜನಾಂಕ್ ತಾಚೊ ಸಂದೇಶ್ ಅಸೊ ಆಸಾ: “ಯಶಸ್ವೀ ಜಾಂವ್ಕ್ ವಾಂವ್ಪಿ ಶಿವಾಯ್ ಲಾಗ್ತೆಲಿ ವಾಟ್ ದುಸ್ತಿ ನಾ. ಧಡ್ ಮನ್, ನಿರಂತರ್ ವಾವ್ರ್ ಆನಿ ದೆವಾಚಾ ಬೆಸಾಂವಾಂನಿ ತುಮಿ ಫುಡಾರ್ ಬಾಂದಿಜೆ”.

ಪಯ್ಲಿಲ್ಯಾ ಆಸ್ಪೆಲಿಯಾಂತ್ ಪರ್ಜಳ್ಚ್ಯಾ ಪುತ್ತೂರ್‌ಗಾರ್ ಮಾನೇಸ್ತ್ ಎಲ್ಯಾಸಾಕ್ ಸರ್ವ್ ಬರೆಂ ಮಾಗ್ತಾಂವ್.




ಅಭಿನಂದನ್



ಜೀವ್ ಜೆ. ಮಾಡ್ಗಾ

2011-12 ವರ್ಷಾಕ್ ಪುತ್ತೂರ್ ಡೊನ್ ಬೊಸ್ಕೊ ಕ್ಲಬ್‌ಚೊ ಅಧ್ಯಕ್ಷ ಜಾವ್ ಚುನಾಯಿತ್ ಜಾಲ್ಲ್ಯಾ ಆಮ್ಚಾ ಮೊಗಾಚ್ಯಾ **ಜೀವ್ ಮಾಡ್ಗಾಕ್** ರಾಸ್ ರಾಸ್ ಉಲ್ಲಾಸ್.

ವಿಲ್ಲಿ, ಶಮ್ಲಿ ಆನಿ ಲಿತಾ ಗಲ್ಬಾವೊ, ಹಾರಾಡಿ, ಪುತ್ತೂರ್.



ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ)

ಸಾದರ್ಶತಾ

ಕೊಂಕ್ಣಿ ಮೆಗಾ ನಾಟಕ್

ಯುವಜನಾಂಚೊ ಆಪೊಸ್ತಲ್

ಡೊನ್ ಬೊಸ್ಕೊ

ಬರಯ್ಣಾರ್ ಆನಿ ನಿರ್ದೇಶಕ್:

ಮಾ. ದೊ. ಮಾರ್ಕ್ ಕ್ಯಾಸ್ಪೆಲಿನೊ

24.04.2011 ತಾರ್ಕೆರ್, ಆಯ್ತಾರಾ,

ಪಾಸ್ಕಾಂ ಫೆಸ್ತಾ ದೀಸ್, ಸಾಂಜೆರ್ 6.30 ವರಾರ್,

ಪುತ್ತೂರ್ ಇಗರ್ಜೆ-ವರಾರಾಂತ್

ವಿಶ್ವ್ ಸಂಸ್ಥಾನ್ ಆನಿ ಪಾಪ್ ಸಾಯ್ಬಾನ್ ಪರ್ಗಟ್ ಕೆಲ್ಲ್ಯಾ ಅಂತರಾಷ್ಟ್ರೀಯ್ ಯುವಜನಾಂಚ್ಯಾ ವರ್ಸಾ, ಯುವಜನಾಂಕ್ ನವಿ ದಿಶಾ ದಾಕವ್ನ್ ಶಿಕ್ಷಣ್ ಆನಿ ಪ್ರತಿ-ಮಾರ್ಗದರ್ಶನಾ ಮುಕಾಂತ್ರ್ ಯುವ-ಸಕತ್, ಯುವ-ಸಮಾಜ್ ಆನಿ ಯುವ-ಪವಿತ್ರ್ ಸಭಾ ಬಾಂದಲ್ಲ್ಯಾ ಯುವ ಜನಾಂಚೊ ಸಾಂತ್ ಡೊನ್ ಬೊಸ್ಕೊ ವಿಶಿಂ

ಕೊಂಕ್ಣಿ ಚಾರಿತ್ರಿಕ್ ಮೆಗಾ ನಾಟಕ್

ಕ್ಲಬ್ಬಾಚಾ 'ಪ್ರತಿಭಾ ಪುರಸ್ಕಾರ-2011' ಯೋಜನಾಕ್ ಆಧಾರ್ ಜಾವ್ನ್ ಸದಾರ್ ಕರಾಚ್ಯಾ ಹ್ಯಾ ನಾಟಕಾರ್ ಪ್ರಾಯೋಜಕ್ ಜಾವ್ನ್ ಆಮ್ಚ್ಯಾ ಯೋಜನಾಕ್ ಆಧಾರ್ ದೀಂವ್ಕ್ ವಿನಂತಿ ಕರ್ತಾಂವ್.

ಸರ್ವ್ ನಾಟಕಾಭಿಮಾನಿಂಚೊ ಸಹಕಾರ್ ಆಶೆತಾಂವ್.



ಆನುವಾದಿತ ಮಟ್ಟ ಕಾಣೆ

ದೋಗ ಯಾತ್ರಿಕ

ಮೂಳ್ : ಲಿಯೋ ಟೋಲ್ಸ್ಟೋಯ್

ಕನ್ನಡಾಕ್ : ಬಿ ಈಶ್ವರ ಭಟ್

ಕೊಂಕ್ಣೆಕ್ : ಎಫೆಸ್, ದರ್ಬೆ, ಪುತ್ತೂರ್



(ಎದೋಳ್ ಪಯ್ಯಾಂತ್ : ಈಪ್ಲಾ ಎಫಿಮ್ ಆನಿ ಎಲಿಶಾ ಭಾಗೆವಂತ್ ಗಾಂವಾಂಕ್ ಯಾತ್ರಿಕ ಜಾವ್ನ್ ವೆತಾತ್. ವಾಟೆರ್ ಎಲಿಶಾ ಎಕಾ ದುಕೊಳಾಚಾ ಗಾಂವಾಂತ್, ಎಕಾ ದುಬ್ಯಾ ಕುಟ್ಮಾಕ್ ಕುಮೊಕ್ ಕರ್ತಾ ಆನಿ ತಾಚೆಂ ಯಾತ್ರಿಕ ಪಯ್ಲೆ ಸಂಪಯ್ನಾಸ್ತಾಂ ಗಾಂವಾಕ್ ಪಾಟಿಂ ವೆತಾ. ಎಫಿಮಾಕ್ ಪಯ್ಲೆ ವೆಳಾರ್ ಏಕ್ ವಿಚಿತ್ರ ಸಂಗಾತಿ ಮೆಳ್ತಾ... ಘಡಂ...)

-9-

ಆಪ್ಣಾಚಾ ಸಾಂಗಾತ್ಯಾಚಿಂ ವರ್ದನ್ ಎಫಿಮಾಕ್ ವಿಚಿತ್ರ ದಿಸ್ಲೆಂ. “ಹ್ಯಾ ಯಾತ್ರಿಕಾ ಧಾವ್ನ್ ಕೊಣೆಂಚ್ ಪಯ್ಲೆ ಚೊರ್ಲೆ ನಾ” ತೊ ಚಿಂತಿಲಾಗ್ಲೊ. “ತಾಚೆಕಡೆಂ ಪೈಶೆ ಆಸಲ್ಲೆ ಮ್ಹಣ್ ಹಾಂವ್ ಪಾತ್ಯೆನಾ. ಹರ್ಯೆಕಡೆಂ ತೊ ಮ್ಹಾಕಾ ಪೈಶೆ ಖರ್ಚುಂಕ್ ಒತ್ತಾಯ್ ಕರ್ತಾಲೊ ಶಿವಾಯ್ ತಾಣೆ ಎಕಚ್ ಏಕ್ ರುವಿ ದಿಲ್ಲಿನಾ. ತಾಚೆ ವಯ್ರ್ ಮ್ಹಜೆಕಡ್ಲೆ ಏಕ್ ರುಬಲ್ ಕಾಣ್ಲೆಲ್ಯಾ”

ದುಸ್ರ್ಯಾಕ್ವಣಾ ಎಫಿಮ್ ಆಪ್ಣಾಕ್ ಚ್ ದುರ್ಸಲಾಗ್ಲೊ. “ಹೆರಾಂ ವಿಶ್ಯಾಂತ್ ಸಾಂಗೊಂಕ್ ಮ್ಹಾಕಾ ಖಂಯ್ ಆಸಾ ಅಧಿಕಾರ್? ತ್ಯಾ ವಿಶ್ಯಾಂತ್ ಹಾಂವ್ ಆನಿ ಚಿಂತಿನಾ”. ಪೂಣ್ ಎಫಿಮಾಚೆಂ ಮನ್ ಪರ್ತ್ಯಾನ್ ಪರ್ತ್ಯಾನ್ ತ್ಯಾ ಯಾತ್ರಿಕಾ ಕುಶಿನ್ ಘುಂವ್ತಾಲೆಂ. ತಾಕಾ ದುಡು ಮ್ಹಳ್ಳಾರ್ ಕಿತ್ಲಿ ಆಶಾ! ಆಪ್ಣಾಲಾಗಿಂ ಆಸ್ಲೆ ಪಯ್ಲೆಂ ಚೊರಿ ಜಾಲ್ಯಾತ್ ಮ್ಹಣ್ ಫಟಿ ಮಾರ್ಚ್ಯಾತ್ ನ್ಹಯ್ ಗಿ! ತಾಚೆ ಕಡೆ ಪಯ್ಲೆಚ್ ನಾತ್ಲೆ. ಚೊರ್ಲಾತ್ ಮ್ಹಣ್ ಖಾಲಿ ಏಕ್ ನೀಬ್ ಮ್ಹಣ್ ಎಫಿಮ್ ಚಿಂತಿಲಾಗ್ಲೊ.

ಸಾಂಜೆಚಾ ವೆಳಾ ತೆ ಉಟೊನ್ ಜೆವಂತ್ ಪಣಾಚ್ಯಾ ಇಗರ್ಜೆಕ್ ಮಾಗ್ಣ್ಯಾಕ್ ಗೆಲೆ. ಜೆಜುಕ್ರಿಸ್ತಾಚಿ ಪವಿತ್ರ ಸಮಾಧಿ ಆಸ್ಚಿಚ್ ಹಾಂಗಾ. ಎಫಿಮಾ ಸಾಂಗಾತಾ ತಾಚೊ ಸಾಂಗಾತಿ ಪಾಟ್ ಸೊಡಿನಾಸ್ತಾನಾ ಆಸ್ಲೊ. ತಾಚೆ ಬರಿ ಸಬಾರ್ ಯಾತ್ರಿಕ - ರಷ್ಯಾಚೆ, ಗ್ರೀಸಾಚೆ, ಅರ್ಮೆನಿಯಾಚೆ, ತುರ್ಕಿಸ್ತಾನಾಚೆ, ಸಿರಿಯಾಚೆ ಅಸೆಂ ವಿವಿಧ್ ಜನಾಂಗಾಚೆ - ಥಂಯ್ ಆಸ್ಲೆ. ಪಾದ್ರಿ ಎಕ್ಲೊ

ತಾಕಾ, ಜೆಜು ಕ್ರಿಸ್ತಾಕ್ ಖುರ್ಸಾ ವಯ್ಲೊ ದಂವೊನ್ ನಿಕೆಪಿಲ್ಲ್ಯಾ ಜಾಗ್ಯಾಕ್ ಆಪೊನ್ ತಾಂಕಾಂ ಹರ್ಯೆಕ್ ದಾಕೊವ್ನ್ ಸಕ್ತೆಡಿ ವಿವರಂಕ್ ಲಾಗ್ಲೊ. ಎಫಿಮಾನ್ ಥಂಯ್ ಏಕ್ ಕುಶಿಕ್ ಆಸ್ಲೆಲ್ಯಾ ಗೊಲ್ಗಾಥಾಕ್ ಆಪೊನ್ ವರ್ನ್ ಗೊಲೊ. ಥಂಯ್ಲಿ ಎಫಿಮಾನ್ ಮಾಗ್ಣೆಂ ಕೆಲೆಂ. ಉಪ್ರಾಂತ್ ತೊ ಜೆಜುಕ್ ಖುರ್ಸಾರ್ ಜೊಡ್ಲ್ಯಾ ವೆಳಾರ್ ಘಡ್ಲ್ಯಾ ಭುಂಯ್ ಕಾಂಪ್ಲಿಂತ್ ಜಾಲ್ಲಿ ಏಕ್ ಜೆಜುಚೆ ಹಾತ್ ಪಾಯ್ ಖುರ್ಸಾರ್ ಕಿಳಾಯಿಲ್ಲೊ ಜಾಗೊ, ಜೆಜುಚಾ ರಕ್ತಾನ್ ಪವಿತ್ರ ಜಾಲ್ಲಿಂ ಹಾಡಾಂ ಆಸಲ್ಲೊ ಆದಾವಂಚೊ ಫೊಂಡ್, ಕಾಂಟ್ಯಾಚೊ ಮುಕುಟ್ ತಕ್ಲೆ ವಯ್ರ್ ದವರ್ತಾನಾ ಜೆಜು ಬಸ್ಲೊ ಫಾತೊರ್, ಚಾಬುಕಾಂತ್ ಮಾರ್ತಾನಾ ಜೆಜುಕ್ ಬಾಂದ್ಲೊ ಖಾಂಬೊ, ಜೆಜುಚಾ ಪಾಂಯಾಚೊ ಗುರ್ತ್ ಆಸಲ್ಲೊ ಫಾತರ್, ಇತ್ಯಾದಿ ಪಳೆಲೊ. ಪಾದ್ರಿ ಆನಿ ಕಿತೆಂಗಿ ದಾಕೊವ್ಚಾರ್ ಆಸಲ್ಲೊ. ತಿತ್ಯಾರ್ ಲೋಕ್ ಪುರಾ ಸೊಮಿಯಾಚಾ ಪವಿತ್ರ ಸಮಾಧಿಚಾ ಇಗರ್ಜೆ ಕುಶಿನ್ ಅಮ್ನರಾನ್ ಧಾಂವೊಂಕ್ ಲಾಗ್ಲೆ. ಲಾತಿನ ಮಾಗ್ಣೆ ಮುಗ್ಲೊನ್, ರಷ್ಯನ್ ಮಾಗ್ಣ್ಯಾವಿಧಿ ಸುರು ಜಾಂವ್ಚಾರ್ ಆಸಲ್ಲೆ. ಲೊಕಾಚಾ ಜಮ್ಯಾ ಸಾಂಗಾತಾ ಎಫಿಮ್ ಪವಿತ್ರ ಸಮಾಧಿ ಆಸಲ್ಲಾ ಕಡೆ ಗೆಲೊ.

ಆಪ್ಣಾ ಸಾಂಗಾತಾ ಆಸಲ್ಲಾ ಯಾತ್ರಿಕಾಚೊ ವಿಚಾರ್ ಆನಿಕೆ ಎಫಿಮಾಚಾ ತಕ್ಲೆಂತ್ ಘುಂವ್ತಾಲೊ. ತಾಕಾ ಕಸೆಂ ಪುಣೆ ಪಯ್ಸ್ ಕರಿಜೆ ಮ್ಹಣ್ ತಾಚೆಂ ಪ್ರಯತ್ನ್. ಪೂಣ್ ತೊ ವೆಚೆ ಪರಿಂ ನಾಂ. ಎಫಿಮಾ ಸಾಂಗಾತಾ ತೊ ಪವಿತ್ರ ಸಮಾಧಿಕ್ ಮಾಗ್ಣ್ಯಾಕ್



ಗೆಲೊ. ತೆ ಮುಕಾರ್ ವಚೊಂಕ್ ರಾವೊಂಕ್ ಪ್ರಯತ್ನ ಕರಿಲಾಗ್ಲೊ. ಪೂಣ್ ತೆ ಯೆತಾನಾ ವೇಳ್ ಜಾಲೊ. ಲೊಕಾಚಾ ಖೆಟಿಂತ್ ಪಾಟಿಂ ಜಾಂವ್ ಮುಕಾರ್ ಜಾಂವ್ ವಚೊಂಕ್ ಸಾಧ್ಯಾ ನಾತ್ಲೆಂ. ಎಫಿಮ್ ಮುಕಾರ್ ರಾವೊನ್ ಮಾಗ್ಣೆಂ ಕರಿತ್ತ್ ರಾವೊ. ಪೂಣ್ ಕ್ಷಣಕ್ ತಾಚೆಂ ಮನ್ ಬದ್ದಾಲೆಂ. ಥೊಡೆ ಪಾವ್ಲಿಂ, ತೊ ಯಾತ್ರಿಕ್ ಆಪ್ಣಾಕ್ ಮೋಸ್ ಕರ್ತಾ ಮ್ಹಣ್ ಚಿಂತಾ; ಮಾಗಿರ್ ಏಕ್ ಪಾವ್ಲಿಂ ಯಾತ್ರಿಕಾಚೆ ಪಯ್ಲೆ ಚೊರ್ವಾತ್ ಮ್ಹಳೆಂ ನೀಜ್ ಜಾಲ್ಯಾರ್ ಆಪ್ಣಾಕಿ ತಿಚ್ಚ್ ಗತ್ ಯೇತ್ ಮ್ಹಣ್ ತೊ ಚಿಂತಾಲೊ. ಎಫಿಮ್ ಪವಿತ್ರ್ ಸಮಾಧಿ ಪಳೆಯ್ ರಾವೊ. ಸಮಾಧಿ ವಯ್ 36 ವಾತಿ ಪೆತ್ತಾಲೊ. ಜಮ್ಯಾ ಮಧೆಂ ಎಫಿಮ್ ಸಮಾಧಿ ಪಳೆತ್ ಆಸ್ತಾನಾ ತಾಕಾ ಅಜಾಪ್ ಜಾಂವ್ಚೆಂ ತಸಲೆಂ ಕಸಲೆಂ ದಿಸ್ಲೆಂ. ಪವಿತ್ರ್ ಉಚೊ ಪೆಚ್ಚ್ಯಾ ವಾತಿ ಸಕಯ್ಲೆ, ತಿತ್ಲ್ಯಾ ಜಣ್ ಮುಕಾರ್ ಗೊಬ್ರಾಳ್ಯಾ ರಂಗಾಚೊ ಕೋಟ್ ನ್ಹೆಸಲೊ ಮ್ಹಾತಾರೊ ಏಕ್ ದಿಸ್ತಾಲೊ. ಪಳ ಪಳ ಪರ್ಜೆಳ್ಚೊ ತಾಚೊ ಖಡ್ಗೊ ತೆಕ್ಲೊ ಎಲಿಶಾಚ್ಯಾ ತೆಕ್ಲೆಪರಿಂ ಆಸಲೊ “ತಾಚೆ ಪರಿಂಚ್ ಆಸಾ” ಎಫಿಮಾನ್ ಚಿಂತ್ಲೆಂ. “ಪೂಣ್ ತೊ ಎಲಿಶಾ ಜಾಂವ್ಕ್ ಸಾಧ್ಯಾ ನಾ. ತೊ ಮಜೆ ಥಾವ್ನ್ ಮುಕಾರ್ ಯೆಂವ್ಚೊ ನಾ. ಆಮ್ಚ್ಯಾಕಿ ಪಯ್ಲೆಂಚ್ ತಾರುಂ ಎಕಾ ಹಫ್ತಾ ಪಯ್ಲೆಂಚ್ ಆಯ್ಲಾಂ. ತೆಂ ತಾಕಾ ಮೆಳ್ಳೆಪರಿಂ ನಾ. ಆಮ್ಚ್ಯಾ ತಾರ್ವಾರ್ ತೊ ನಾತ್ಲೊ”

ಎಫಿಮಾನ್ ಅಸೆಂ ಅಲೋಚನ್ ಕೆಲ್ಯಾಗಿ ನಾಂಗಿ ತಿತ್ಲ್ಯಾ ಭಿಶರ್ ತ್ಯಾ ಖಡ್ಗೊ ತೆಕ್ಲೆಚಾ ಮಾತಾರ್ಯಾನ್ ತೀನ್ ಪಾವ್ಲಿಂ ನಮಸ್ಕಾರ್ ಕೆಲೊ. ತೆದಾಳಾ ಎಫಿಮಾಕ್ ತಾಚಿ ವಳಕ್ ಮೆಳ್ಳಿ. ತೊ ಎಲಿಶಾ ಬೋರ್ಡೊರ್ವ್ಚ್ ವ್ಹಯ್ ತೊಚ್.

ಆಪ್ಣಾಚಾ ಸಾಂಗಾತ್ಯಾಕ್ ಪರ್ತ್ಯಾನ್ ಪಳೆಲ್ಲ್ಯಾನ್ ಎಫಿಮಾಕ್ ಸಂತೋಸ್ ಜಾಲೊ. ಪೂಣ್ ತೊ ಆಪ್ಣಾಚ್ಯಾಕಿ ಪಯ್ಲೆಂ ಕಶೆಂ ಆಯ್ಲೊ ಮ್ಹಳೆಂ ಅಜಾಪ್!

“ಬರೆಂ ಕೆಲೆಯ್ ಎಲಿಶಾ!” ತಾಣೆ ಆಪ್ಣಾ ಇತ್ಲ್ಯಾಕ್ ಮ್ಹಳೆಂ “ಪಳೆ, ತೊ ಕಸೆಂ ಆಯ್ಲಾಂ! ಯೆತಾನಾ ತಾಕಾ ಕೊಣೆಗಿ ವಾಟ್ ದಾಕಯ್ಲಾಂ ಜಾಂವ್ಕ್ ಪುರೊ. ಬಾಯ್ರ್ ಗೆಲ್ಲ್ಯಾ ಕೊಡ್ಲೆಂ ತಾಕಾ ಮೆಳ್ಳೊನ್ ಹ್ಯಾ ಲೊಬಾ ವ್ಯಕ್ತಿ ಥಾವ್ನ್ ಚುಕೊನ್ ಕಾಣ್ಲೆಂ. ಲೊಕಾಚಾ ಜಮ್ಯಾಂಚಾಕಿ ಮುಕಾರ್ ವೆಚೆಂ ಕಶೆಂ ಮ್ಹಣ್ ಎಲಿಶಾ ಮ್ಹಾಕಾ ದಾಕೊಂವ್ಕ್ ಪುರೊ”.

ಎಲಿಶಾನ್ ದೊಳೆ ಚುಕೊಂವ್ಕ್ ನಜೊ ಮ್ಹಣ್ ಎಫಿಮ್ ಪಳೆತ್ ಆಸಲೊ. ಪ್ರಾಥನ್ ಅಕೀರ್ ಜಾತಾನಾ ಸಗ್ಳೊ ಜಮೊ ಸಮಾಧಿಚೊ ಉಮೊ ಕಾಣ್ಲೆಂವ್ಕ್ ಎಕಚ್ಚ್ ಪಾವ್ಲಿಂ ರಿಗ್ಲೊ. ತ್ಯಾ ಬಳಾಕ್ ಎಫಿಮ್ ಎಕಾ ಕುಳಕ್ ವೊಂಬಾಲೊ. ಥಂಯೀ ತಾಕಾ ಆಪ್ಣಾಚಾ ದುಡ್ವಾಚೆಂ ಪೊತೆಂ ಕೊಣೀ ಚೊರ್ವಿತ್ ಮ್ಹಳೆಂ ಭೈಂ! ಪೊತೆಂ ಹಾತಾಂತ್

ಘಟ್ಕೊ ಧರ್ನ್ ತೊ ಲೊಕಾಕ್ ಲೊಟಿತ್ ಭಾಯ್ರ್ ಗೆಲೊ. ಜಮ್ಯಾ ಥಾವ್ನ್ ಬಾಯ್ರ್ ಯೇವ್ನ್ ತೊ ಎಲಿಶಾ ಖಾತಿರ್ ಮಸ್ತ ವೇಳ್ ಸೊದುಂರ್ ಲಾಗ್ಲೊ. ಇಗರ್ಚೆಚಾ ಸಭಾ ಸಾಲಾಂತ್ ಮೊಸ್ತು ಜಣ್ ಆಸಲ್ಲೆ- ಥೊಡೆ ಚೆವ್ತಾಲೆ, ಥೊಡೆ ವಾಯ್ರ್ ಪಿಯೆತಾಲೆ, ಥೊಡೆ ವಾಚ್ತಾಲೆ; ಆನಿ ಥೊಡೆ ನಿದ್ಲೆ; ಪೂಣ್ ಥಂಯ್ ಎಲಿಶಾ ನಾತಲೊ. ಎಫಿಮ್ ನಿರಾಶ ಜಾವ್ನ್ ಆಪ್ಣಾಚಾ ಹುಮೊಕ್ ಪಾಟಿಂ ಆಯ್ಲೊ. ತ್ಯಾ ಮ್ಹಣಸರ್ ತಾಚೆ ಸಾಂಗಾತಾ ಆಸಲೊ ಲೊಬಾಚೊ ಯಾತ್ರಿಕ್ ತ್ಯಾ ಸಾಂಚರ್ ಯೇಂವ್ಕ್ ನಾತಲೊ. ಎಫಿಮಾ ಕಡೆಂ ಕಾಣ್ಲೆಲೊ ಏಕ್ ರುಬಲ್ ಪಾಟಿಂ ದಿನಾಸ್ತಾನಾ ತೊ ವಚೊನ್ ಜಾಲೊ.

ದುಸ್ರೆ ದಿಸೀ ಎಫಿಮ್ ಪವಿತ್ರ್ ಸಮಾಧಿ ಸರ್ಪಿ ಗೆಲೊ. ತ್ಯಾ ದೀಸ್ ತಾಚೆ ಸಾಂಗಾತಾ ತಾರ್ವಾರ್ ಪಳೆಲೊ ತಾಂಜೋವಾಚೊ ಮ್ಹಾತಾರೊ ಆಸಲೊ. ಎಫಿಮ್ ಲೊಕಾ ಜಮ್ಯಾಂತ್ ಮುಕಾರ್ ವಚೊಂಕ್ ಪ್ರಯತ್ನ ಕರಿಲಾಗ್ಲೊ. ಪೂಣ್ ಸಾಧ್ಯಾ ಜಾಂವ್ಚೊ ನಾ. ತಸೆಂ ಜಾಲ್ಲ್ಯಾನ್ ದೆಗೆನ್ ಎಕಾ ಕುಂದ್ಯಾ ಸರ್ಪಿಂ ರಾವೊನ್ ಮಾಗ್ಣೆಂ ಕರಿಲಾಗ್ಲೊ. ಥೊಡ್ಯಾ ವೆಳಾ ಉಪ್ರಾಂತ್ ದೊಳೆ ಸೊಡ್ಚೆ ಪಳೆತಾನಾ ಸಕ್ಪಾಂ ವರ್ನಿ ಮುಕಾರ್ ಪೆಚ್ಚ್ಯಾ ವಾತಿಂ ಸಕಯ್ಲೆ ಸೊಮಿಯಾಚಾ ಪವಿತ್ರ್ ಸಮಾಧಿಕ್ ಭೋವ್ ಲಾಗ್ಲಿಂ ಎಲಿಶಾ ರಾವ್ಲೊ. ಸೆರ್ಮಾಂವ್ ಸಾಂಗ್ಚೊ ಪಾದ್ರಿಬರಿ ತಾಣೆ ಹಾತ್ ಮುಕಾರ್ ವೆಲ್ಲೆಂ. ತಾಚೊ ಖಡ್ಗೊ ತೆಕ್ಲೊ ಉಜಳ್ತಾಲೊ.

“ಆಜ್ ಹಾಂವ್ ತಾಕಾ ವಚೊಂಕ್ ಸೊಡಿಸೊನಾ” ಮ್ಹಣಾಲೊ ಎಫಿಮ್ ಆನಿ ಮುಕಾರ್ ಗೆಲೊ, ಪೂಣ್ ಸಮಾಧಿ ಸರ್ಪಿಂ ಯೆತಾನಾ ಎಲಿಶಾ ಥಂಯ್ ನಾತ್ಲೊ. ತೊ ವ್ಹಚೊನ್ ಜಾಲೊ.

ಮುಂದರುಂಕ್ ಆಸಾ....



ದುಸ್ರ್ಯ ವರ್ಸಾಚೊ ಉಡಾಸ್



ತರನಾ ಮಸ್ಕರೇನ್ವಸ್, ತೆಂಕಿಲ

ಜನನ್: 14.04.1922 ಮರಣ್: 21.04.2009

ವರ್ಸಾಂ ದೋನ್ ಜಾಲಿಂ ಪಾಶಾರ್
ಸಾಂಡುನ್ ತುವೆಂ ಆಮ್ಚೊ ಸಾಂಗಾತ್
ಕಷ್ಟಿ, ಸಾದಿ ಜಿಣೆ ತುಜಿ ಜಾಲಿ ಆಕೇರ್
ತರೀ ಉಡಾಸ್ ತುಜೊ ಅಮರ್ ಆಮ್ಚಾ ಜಿನ್ಯೆಂತ್
ಮಾಂಯ್, ತುಜಿ ಸೆವಾ ನಿರ್ಫಳ್ ಜಾಂವ್ಚಿ ನಾ
ಉಡಾಸ್ ತುಜೊ ವಿಸ್ತೊಂಚೊ ನಾ
ತುವೆಂ ದಿಲ್ಲಿ ದೇಕ್ ಕುಟ್ಮಾ-ಎಕ್ವಾಟಾಚಿ
ಶಾಸ್ವಿತ್ ಉರ್ತೆಲಿ ಸದಾಂ ಆಮ್ಚೆ ಸಂಗಿಂ

ಮೊಗಾಚಿ ಶ್ರದ್ಧಾಂಜಲಿ ಬೆಟೆಯ್ತಾತ್:

ಜೊನ್ ಮಸ್ಕರೇನ್ವಸ್ (ಪೂತ್)

ಜೆಸ್ಸಿ ಮಸ್ಕರೇನ್ವಸ್ (ಸುನ್)

ಡೊ. ಜೊಯ್ಲಿನ್ ಜೊವಿಟಾ ಮಸ್ಕರೇನ್ವಸ್

ಡೊ. ಡೊನ್ ಗ್ರೆಗೊರಿ ಮಸ್ಕರೇನ್ವಸ್

ಸುಶಾಂತ್ ಮಸ್ಕರೇನ್ವಸ್, (ನಾತ್ರಾಂ)

ಜೊಯ್ತಾನ್ ತೆಂಕಿಲ



DON BOSCO CLUB PUTTUR (R.)

Office Bearers & Committee Members 2011-12

President



James J. Madtha

Secretary



Royce Pinto

Vice-President



Sunil Mascarenhas

Joint-Secretary



Rakesh Mascarenhas

Treasurer



Marcel D'Souza

**Sports & Cultural
Secretary**



Arun M. Pinto

Committee Members



Wilfred Fernandes



Sharoon Sequeira



Charles Furtado



Henry Cutinha



Praveen Pinto



Claudius D'Souza



Arun Rebello



Santhosh Lobo



John Mascarenhas



John Monteiro



Valerian D'Souza



Prakash Lobo



Avil Mascarenhas



Sherry Mascarenhas



J. B. Sequeira